

༄༅། །དཔལ་བཀའ་འདུས་ཀྱི་མཚོག་གི་སྤོན་ལས་དམ་རྩ་ས་བདུད་རྩི་འཇུག་ཐབས་བདེ་ཆེན་གྱུ་བ་པའི་བཅུད་ལེན་ཞེས་བྱ་བ་བཞུགས་སོ།།

༄༅། །ཞོ་སྤྱི། ཐ་མལ་ཞེན་སྣང་དུག་ལྡེ་ལྷགས་ཁམས་བདུད། །བྱང་འཇུག་ཡེ་ཤེས་གསེར་འགྲུར་རྩི་རྒྱུ་བས། །དགའ་ཆེན་ནམ་མཁའ་མཉམ་པའི་གར་མཁན་མཚོག། །སྤྱི་ཉེ་རྩུ་ག་དཔལ་དཔའ་བོ་སྐྱོངས། །ངོ་མཚར་གསང་ཆེན་ལམ་གྱི་བྱང་
ཚོས་སྤུལ། །དམ་རྫས་ར་སྤྲ་ཡ་ན་རྒྱུ་བ་པའི་ཚུལ། །གྲུབ་པའི་མན་ངག་གཞུང་བཟང་ཡིད་བཞིན་ནོར། །ལེགས་བཤད་རྒྱལ་མཚན་རྩེ་མོར་མཚོད་ལ་སྒྲོ། །དེ་ཡང་དཔལ་ཆེན་བཀའ་འདུས་ཚོས་གྱི་རྒྱ་མཚོའི་དགྱིལ་ལའོར་གྱི་ལའོར་ལོ་ལ་བཏེན་ནས་རོ་རྩེ་ཐེག་
པའི་དམ་ཚིག་གི་རྫས་ར་སྤྲ་ཡ་ན་རྒྱུ་བ་བཟང་མོ་ཇི་ལྟར་ཉམས་སུ་ལེན་པའི་ཚུལ་གསལ་བར་འཆད་པ་ལ་སྒྱིདོན་རྣམ་པ་བདུན་ཏེ། བདུད་རྩིའི་ངོ་བོ་བཞག་པ། དེས་ཚིག་བཤད་པ། རྣམ་གྲངས་གྱི་དབྱེ་བ། བཏེན་པར་གསུང་ཚུལ། དམ་རྫས་བསགས་
ཐབས། རྒྱུ་བའི་ཐབས་དངོས། དེའི་འབྲས་བུ་ཐོབ་ཚུལ་ལོ། །དང་པོ་ནི། ལའོར་འདས་ཐམས་ཅད་ཚོས་གྱི་དབྱིངས་བཟང་བན་སྤོགས་ལྷུང་བྲལ་བའི་གྲོང་དུ་རོ་གཅིག་ཅིང་གའོད་མ་ཉིད་ནས་རང་བཞིན་གྱིས་རྣམ་པར་དག་པ་ནི་བདུད་རྩིའི་ངོ་བོ་སྤྲེ། བམ་

༄། །བརྒྱད་ལས། སྲིད་གསུམ་ཡེ་ནས་བདུད་རྩི་ལྟ། །མ་བཅོས་ལྷུན་གྲུབ་རྫོགས་སངས་རྒྱས། །དུས་གསུམ་སྲིད་གསུམ་སྐྱུ་གསུང་ཐུགས། །ཡེ་ནས་བདུད་རྩི་ཡིན་པའི་སྲིད། །ངེས་པའི་གྲོང་ནས་བཀའ་སྤུལ་ཏོ། །ཞེས་པས། སྲིད་པ་གསུམ་གྱིས་
 བསྐྱེས་པའི་ཉོན་མོངས་པ་ལྟ་དང་། འདོད་པའི་ཡོན་ཏན་ལྟ་དང་། འབྱུང་བ་ལྟ་དང་། སྤང་བོ་ལྟར་སྤང་བ་ཐམས་ཅད་ཀྱང་རིགས་ལྟ་ཡབ་ཡུམ་གྱི་རང་བཞིན་ཅན་དུ་མངོན་པར་བྱང་ཆུབ་པའི་སྲིད། སངས་རྒྱས་ཀྱི་དང་མཉམ་སྦྲུལ་བའི། །རང་བྱུང་གདོད་
 བས་རྣམ་པར་དག། །ཅེས་གསུངས་སོ། །གཉིས་པ་ངེས་ཚིག་ནི། ཨ་མྲི་ཏའི་སྐྱེ་ལས་འཆི་བ་མེད་པ་ཞེས་བདུད་རྩིར་འཇུག་པ་སྟེ་འཆི་བའི་འཇིགས་པ་སེལ་བའི་གསོས་སུ་གྱུར་པའི་སྲིད། རྣམ་རྟོག་གི་བདུད་ལ་རིག་པ་ཡེ་ཤེས་ཀྱི་རྩིས་འདེབས་པས་ན་བདུད་
 རྩི་སྟེ། མན་ངག་ལས། བདུད་ནི་བདག་འཇིག་རྟོག་ཚོགས་བཅས། །རྩི་ནི་རང་རིག་མཉམ་པ་ཉིད། །ཅེས་དང་། འཕོར་འདས་ཀྱི་ཚོས་ཐམས་ཅད་ཡེ་ཤེས་ཆེན་པོར་རྒྱས་འདེབས་པའི་སྐྱེ་ལོན་པས་ན་ཚོས་སྐྱེ་ཞེས་ཀྱང་བྱ་སྟེ། འཕོར་འདས་ཚོས་ཀྱི་ཡེ་

སྐྱོན་པ་རྒྱུ་ལ་བཀའ་ལྟར་བཀའ་

ཤེས་སྒྲུབ་མེད་པ་རྟོགས་ཆོས་སྒྲུབ་དེ་སྐྱུང་ནམ་ཉོན་མོངས་དུག་རྒྱུ་རྒྱུ་ལེས་སོ། །གསུམ་པ་དབྱེ་བ་ནི། དེ་ཉིད་ལས། མཚོན་བྱ་ཚོས་ཉིད་དོན་གྱི་བདུན་ཅི་དང་མཚོན་བྱེད་རྟོགས་གྱི་བདུན་ཅི་ལོ། །ཞེས་གསུངས་ཤིང་། ཚོས་གྱི་བདུན་ཅི། དོན་གྱི་བདུན་ཅི། རྟོགས་གྱི་བདུན་ཅི། རྟོགས་གྱི་བདུན་ཅི་སོགས་སྐྱེས་བཟོད་རིགས་གྱི་སྐྱོན་སྐྱེས་ལྟར་དུ་མར་དབྱེ་བ་ཡོད་དོ། །བཞི་པ་བསྟོན་པར་གསུངས་ཚུལ་ནི། དེ་ལྟ་བུའི་བདུན་ཅི་ཉིད་ཡིན་སྐབས་སྤང་དོར་མེད་པའི་ཚོས་ཉིད་གྱི་རོལ་པ་ཡིན་པས་དང་། རིགས་ལྟའི་རང་བཞིན་ཡིན་པས་དང་། དངོས་གྲུབ་སྐྱབ་པའི་རྟོགས་ཡིན་པས་དང་། མཐའ་འགོ་རྒྱུ་ལས་འདུ་ཞིང་བརྟུལ་ལུགས་སྐྱོད་པའི་གྲོགས་སུ་འགྱུར་བས་ན་དང་དུ་སྤང་བར་བྱ་བ་ཡིན་ཏེ། བདུན་ཅིའི་རྒྱུ་ལས། ར་སྐྱ་ཡ་ན་སྐྱུ་ཚེན་པོ། །ཚོས་པས་མཚོན་བྱུན་དངོས་གྲུབ་ཐོབ། །ཅེས་སོགས་གསུངས་སོ། །ལྟ་བུ་དམ་རྟོགས་བསམ་གསུངས་ཚུལ་ནི། དེ་ཉིད་ལས། གཙོ་བོ་དམ་རྟོགས་བདུན་ཅི་ལྟ། །ཅུ་བ་བརྒྱད་ལ་ཡན་ལག་སྟོང་། །དམ་རྟོགས་ཅི་བརྒྱུན་སྐྱུ་དུ་སྐྱུར། །ཞེས་གསུངས་པས། སྐྱུ་ཅུ་བ་བརྒྱད་ལ་ཡན་ལག་སྟོང་དུ་ཚང་བར་སྐྱོར་བ་སྟེ། འདི་དག་གི་རྒྱུ་གྲངས་དབྱེ་བ་སྐྱུ་རི་སྟེད་པ་ཞིག་འབྱུང་བ་རྒྱས་པར་གཞན་དུ་བཤད་པ་ལས་ཤེས་ཤིང་། སྐབས་དོན་གྱི་ལག་ལེན་ནི་འོག་ཏུ་འཆད་པར་འགྱུར་བ་བཞིན་ནོ། །དུག་པ་སྐྱབ་པའི་ཐབས་དངོས་ལ་གསུམ་སྟེ། སྐྱབ་གཞི་རྟོགས་དང་ཡོ་བྱད་སྟོན་པོ་དུ་བྱ་བ། སྐྱབ་ཚོས་ཕྱིན་ལས་གྱི་རིམ་པ་གཞུང་བསྐྱང་བ། སྐྱབ་འབྲས་དངོས་གྲུབ་གྱི་དགའ་སྟོན་སྟེ་ལ་ཞིང་མཐའ་རྒྱས་སུ་བྱ་བའོ། །དང་པོ་ནི། སྐྱུར་སྟོན་ལོ་ལོ་གནས་དུས་ཡོ་བྱད་ལུ་སྐྱུ་ཚོགས་པ་ལྟས་སྐྱབ་པའི་གཞི་བཟུང་བ་སྟེ། གཞན་རྒྱུ་སྐྱབ་གཞུང་དུ་གསུངས་པ་ལྟར་ལས་འབྱུང་བར་བདུན་ཅི་སྐྱབ་པའི་དུས་ནི་སྟོན་དབྱིད་བསིལ་དྲོད་སྟོ་མས་པའི་ཡར་གྱི་དོའི་ཚོས་བརྒྱད་ལ་མཚོན་ཏུ་གིས་པར་བཤད། བསྐྱབ་བྱའི་རྟོགས་གྱི་གཙོ་བོ་བདུན་ཅི་ལྟ་དང་། ག་ལྟ་སྐྱུ་ཅུ་བ་བརྒྱད་ལ་ཡན་

ཨ

ལྷན་པོ་

༄༅། །ལག་སྟོང་སྐྱུར་བ་སྟེ། དེ་ལས་བདུད་ཅི་ལྟ་དང་ག་ལྟ་དངོས་ནི་དེ་དང་དུས་ཚོད་ལྡན་ལག་ཏུ་ཐེབ་པར་དགའ་ཞིང་རྟོག་པའི་དབང་གིས་བསག་ཏུ་འད་མི་བཏུབ་པས་གཏེར་བྱོན་རིགས་དང་རིག་འཛིན་གོང་མ་རྣམས་ཀྱིས་བརྒྱབ་པའི་ཚོས་སྐྱེན་ལ་ཚང་བས་ན་སེལ་མེད་ཁུང་ལྡན་གྱི་ཕབ་རྒྱུན་ཉིད་གཞིར་བཞག་། །སྐྱེན་སྐྱུར་ལག་ཏུ་སྒྲུང་བྱ་ཅ་བ་བརྒྱད་ཕྱོགས་མཐུན། ཅན་སྐྱེས་གཤོ། ལྷ་ལ་བ་བྲ། ལི་ཤི། གརྱ་བྱ་བྲ། ལུར་གུམ། རྩ་ཉི། ག་ལུར། ཤིང་ཚུ་རྣམས་ལ་བྱ་ཞིང་། ཡན་ལག་གི་སྐྱེན་སྐྱུར་སྐྱེད་ཞིང་སྤིད་པའི་ཅི་བཅུད་ཐམས་ཅད་སྐྱེན་དུ་སྐྱུར་བར་གསུངས་པས་རྒྱ་བལ་མོན་བོད་སོགས་ནས་སྐྱུང་བའི་སྐྱེན་སྐྱེ་ཐོ་ཚམ་ཚོགས་པ་དང་། བལུ་བ་དང་མི་བལུ་བའི་ཁམས་ཀྱི་རིན་པོ་ཆེའི་རིགས་སུ་སྐྱུར་བ། མི་དང་འདབ་ཆགས་སྐྱེད་ཆགས་རི་དྲགས་གཡུང་དྲགས་རྩ་གནས་ས་འཇུ་ལ་རྣམས་ཀྱི་ག་ཁྲག་སྟིང་སྐྱེད་བང་བོ་ལ། ལྷ་ཚོན་ལ། དགའ་མངར་འབྲུ་སྐྱ་ཚོགས་སྐྱུར་དུ་མི་རུང་བ་གང་ཡང་མེད་པས་གང་འཛོམས་བསགས། འོན་ཀྱང་གནས་སྐབས་སུ་དུག་རིག་གཙོས་ལུས་པ་དྲི་འོ་ཁ་དོག་ག་མེ་ཉོག་གི་སྐྱུང་གི་རྣམས་སྐྱེད་བྱུང་བཤད་པས་མི་སྐྱུར། སྐྱེན་གང་ཡང་རྒྱུད་དང་ཁུངས་དག་ལ་བམ་རུལ་འབྲུགས་པ་སོགས་སྐྱོན་གྱིས་མ་གོས་ཤིང་ཉ་ཅང་རྟིང་ཆེས་པ་སོགས་མ་ཡིན་པར་གཙང་ལ་ཁ་དོག་དྲི་འོ་མ་ཉམས་པ་འོན་སྐྱུར། རིན་པོ་ཆེ་དང་དབལ་རིལ་གྱིས་མཚོན་གཡའ་སེལ་དུག་འདོན་ངར་འདོགས་དགོས་པའི་རིགས་རྣམས་གསོ་རིག་གི་གཞུང་ལས་བཤད་པ་ལྟར་བྱ། ག་སྐྱ་ཚོགས་དངོས་སུ་མ་འཛོམ་པའམ་རྟོགས་པས་མ་རྩུན་གྱང་བཏང་སྟོམས་སུ་བཞག་མི་རུང་བས་ཟན་ལ་མི་དང་དུད་འགོ་རྣམས་ཀྱི་གཟུགས་འབྲུང་མོའམ་སྐྱར་བཏབ་པ་མང་དུ་འཚོས་ཉེ་བྱི་ལྟ་གུ་ལས་མི་དང་། ལུ་སེར་པོ་ལས་དུད་འགོའི་རིགས་བརྒྱ་སྟོང་མང་བོ་གསལ་བཏབ་པའི་མཐར་སོ་སོའི་ཚེ་བྱད་པས་ལས་ཀྱིས་ཤི་བའི་སྐྱུང་བོ་ག་ཁྲག་དུ་དམིགས་ལ་དམ་རྩ་སྟེ་རྒྱུར་སྐྱུར་བར་གསུངས་པ་ལྟར་བྱ་ཞིང་། སྐྱེན་གྱི་སྐྱུར་ཚད་གཞུང་

མཚོན་པ་རྒྱུ་ལྟེན་པ་ཀུན་ལ་བཟུང་།

དང་ཕྱག་ལེན་རྣམས་ལས་འདྲ་མིན་མང་ཡང་ཕྱག་ལེན་དངོས་གཙང་བའི་ལྷགས་གཅིག་ལ་མཚོན་ན། གཞི་ཨ་རུ་ར་ཁོ་ན་ལ་བྱེད་དགོས་པས་གང་མང་དང་དེའང་རུས་པ་དང་བྲལ་བ་བྱུང་ན་ལེགས། བ་རུ་ར། ལྷ་རུ་ར། གུ་ར་གུ་མ་རྣམས་དེའི་བཞི་ཆ་རེ། ཅན་དཀར་དམར། ཨ་ག་རུ་ནག་པོ་རྣམས་
བསྐྱེམས་པ་བཞི་ཆ་གཅིག །ན་གི་དུལ་མ། གི་མི། ཅུག་ད། ལི་གི། རྩ་ཏི། ལུགྲེལ། ཀ་གོ་ལ་རྣམས་བསྐྱེམས་པ་བཞི་ཆ་གཅིག །བཟང་སྐྱེན་གཞན་ཐམས་ཅད་བསྐྱེམས་པ་བཞི་ཆ་གཅིག །སྐྱོ་སྐྱེན་རིགས་ཐམས་ཅད་བསྐྱེམས་པ་དང་ག་སྐྱ་སོགས་ནང་སྐྱེན་ཕྱོགས་བསྐྱེམས་བརྒྱད་ཆ་གཅིག །
དབང་ལག་བཞི་ཆ་གཅིག ལི་ག་དུ་ར། ཏྲ་མོན་པ། ལུ་སྐྱང་ག་ར་རྣམས་བཞི་ཆ་ཅམ་བསྐྱེ་བ་ཡིན་ལ། བཟང་སྐྱེན་དགོན་པ་དང་འབྲོར་པ་དམན་པའི་རིགས་ཀྱིས་ལུང་བསྐྱེད་རུ་ཏྲ་དང་ལི་ག་དུ་ར་ཏྲ་མོན་པ་སོགས་ཅུང་ཟད་མང་བ་བཏང་དུ་བཏུབ། ལྷང་སྐྱོས་ཀྱིས་མཚོན་པའི་སྐྱོ་སྐྱེན་རིགས་རྣམས་མང་ན་
མི་ལེགས། ལྷི་ར་སྐྱེན་སྐྱོར་ལེགས་པའི་ཚད་ནི་མདོག་བཟང་ལ་བཏུག་ཏུ་མི་བཏུབ་པ། དྲི་བཟང་ལ་ངོས་བཟུང་དཀའ་བ། རོ་ཞིམ་ལ་སྐྱར་མེད་པ། ཟོས་ན་ཁ་ཟས་གཞན་གྱིས་སྐྱེན་དང་མི་འཕྲོག་པ་འབྱུང་ཞེས་གསུངས། དེ་ལྟར་སྐྱར་ཚད་ངེས་པའི་སྐྱོ་ནས་བསགས་ལ་གཞུང་གི་དངོས་བསྐྱེན་དུ་ཐོག་མར་
སྐྱེན་རྣམས་ཁོ་ལ་ལུང་བསྐྱེད་ཅིང་གདོད་བཏགས་བཅག་སོགས་བྱ་བ་ཡིན་ཀྱང་སྐྱེན་ལུང་མང་ཞིང་སྐྱེད་ཞག་གངས་བཅད་གྱི་སྐྱབས་འདིར་འཇུག་པ་མི་བདེ་བས་ཡོངས་གྲགས་དཀྱུས་གྱི་ཕྱག་ལེན་རྣམས་བདེའི་དབང་དུ་སྐྱེན་སྐྱེ་སྐྱེ་ཚགས་སུ་ཚུད་པར་བྱས་ན་ལེགས་པས། གཤམ་གསལ་ཁོ་ལ་སྐྱེད་ཏེན་མཚོན་
ཅམ་ཟུར་དུ་བཞག །བྱིངས་རྣམས་ཕྱོགས་གཅིག་འཐགས་ཏེ་གིན་ཏུ་ཞིབ་མོར་བཏུལ་ནས་དར་ཚགས་ལ་དྲངས། ཞིབ་པ་ལྟར་སྐྱང་ཡང་རྐྱེན་གྱིས་སྐྱོལ་སྐྱབས་ཅིང་སྐྱོན་འབྱུང་བས་དར་ཚགས་ཀྱང་ཞིབ་པར་བྱས་ལ་སྐྱེན་སྐྱེ་རྣམས་དང་རས་དཀར་སེར་གང་རུང་གི་སྐྱེ་ལུང་ལྷག །ཁོ་ལ་སྐྱེད་ཏེན་ནི་སྐྱབས་འདིར་

ལ

༄༅། །རང་གཞུང་ལས་ཙུ་བ་དང་ཡན་ལག་གི་སྐྱོན་སྐྱོབས་ཁྲོལ་བུ་རྣམས་རིགས་ལྡར་བྱེ་བའམ་གཅིག་ཏུ་སྐྱུངས་ཏེ་དལ་གྱི་དབུས་སུ་བཞག་པར་གསུངས་ཤིང་། སྐྱབ་ཐབས་ཀྱང་སྦྱི་དཔལ་ཁྲོ་བོ་རིགས་གཅིག་ལས་མ་གསུངས་པའི་ཕྱིར་སྐྱོན་རིགས་ལྡར་དབྱེ་བ་མི་དགོས་པས། ཀ་ལྷ་ལར་ག་ལྷ་བདུད་ཚིའི་

ལྷ

ཕབ་རྒྱན་དང་། སྐྱོན་སྒྲི། རུ་ཏ། སྒྲི་ཚི། སྒྲི་ས་དཀར། ར་མོ་ཤག །ཙུ་བ་ལྷ། བྲག་ལུ་ལ། རྩ་ཏི། ཨ་ཏུ་ར། སྐྱང་ཚི། དབང་ལག །ག་ལུ་ར། ཐལ་ཀར་དོ་རྗེ། སྐྱེ་ལ། ཏུ་གང་། སྐྱུ་ཏུ་ར། ལི་ག་ཏུ་ར། སི་རྒྱ་ར། ཏུ་ཏུ་ཀ ཙན་དམར་པོ། ལི་ཤི། ཙན་ཞི། ཙན་དཀར་པོ། ཞོ་

མཚོན་བརྗེད་བཀའ་བཟུང་།

ཆག་ཆག་གདབ་པ། ཉེན་གྱི་དྲིལ་ལའོར་བཞེངས་པ་རྣམས་སྐྱབ་གཞུང་བཞིན་དང་། ཉེན་གཉིས་པར་བདག་གི་རྣལ་འབྱོར་བཟུངས་པའི་མཐར་ཐུག་པའི་བར་སྟོན་དུ་འགོ་བས། སྐྱབ་རྗེས་རྣམས་ལ་ཐུན་མོང་དུ་བགོགས་བསལ་ཞིང་། བདུད་རྩི་འབྱིལ་པས་བསྐྱབས་པའི་ལས་ལུམ་གྱི་ཚུས་ཁྱུས་གསོལ།
ཐུན་བཀོད་སྐབས་དོ་རྗེ་རྒྱལ་ཚབ་པས་སྐྱབ་གྱི་ཕོ་བྱང་དང་། གཞན་རྣམས་གྱིས་སྐྱབ་རྗེས་རྣམས་རིམ་པར་ཐོགས་ལ། ཐོག་མར་སྐྱབ་འགོད་པ་ནི། རྩི་ལྷོ་ དུར་བྲོད་གསང་བ་མཚོག་གི་དྲིལ་ལའོར་དུ་ དམ་རྗེས་རྩ་བ་བརྒྱད་དང་ཡན་ལག་སྟོང་།
འབྲས་བུ་སྐྱ་གསུང་ཐུགས་སུ་རབ་སྐྱར་ནས་ དུག་ལྡ་མ་སྤངས་སྐྱ་གསུམ་ལྟུན་གྱིས་གྲུབ་ དབྱིངས་ནས་སྐྱབ་དངས་སངས་རྒྱས་སྐྱར་བསྐྱེད་དེ་ རྩོགས་བཅུ་དུས་གསུམ་འཕགས་པ་མཚོད་པ་དང་། རྣལ་
འབྱོར་དབང་ཐུག་ཐུགས་དམ་བསྐྱང་བའི་སྤྱིར་ གསང་བ་མཚོག་གི་དབུས་སུ་བཞུགས་སུ་གསོལ། ཨོ་སྐྱབ་བརྩུ་ཨ་མྱི་ཏ་ས་མ་ཡ་ཏཱི་ལྟུན་ ཞེས་སྐྱབ་དྲིལ་སྟེང་གི་སྤིང་མི་རིམ་པ་བར་མའི་དབུས་སུ་བྲོལ་བའི་དྲིལ་ལའོར་མརྗེས་ལ་
མེ་ཏོག་གི་ཚོམ་བུ་གཅིག་བཀོད་པའི་ཁར་མརྗེ་བཞག་པ་ལ་དབུལ་བ་མདུན་བརྟན་གྱིས་འགོད་ཅིང་། དེའི་ཁར་གསེར་ལ་སོགས་པ་རིན་པོ་ཆེའི་སྟོན་དུ་སྐྱ་མ་གོང་མ་རྣམས་གྱི་བྱིན་ཉེན་བདུད་རྩིའི་ཕབ་གཏའ་རྣམས་ཆང་ངམ་དྲི་བཟང་གི་ཚུ་དང་སྐྱར་ཏེ་བཞག །སྟེང་ནས་དར་སྐྱ་ཚོགས་གྱིས་དགབ་ཅིང་ཚོན་
སྐྱད་ལྡས་རྒྱ་གྲམ་དུ་བཏབ་པའི་སྟེ་མོར་དོ་རྗེ་བཏགས་པ་བཞག །སྟེ་མོ་གཅིག་ཤོས་ལས་སྟེང་དུ་དམུ་ཐག་དང་ཕྱོགས་བཞིར་ག་ཟུངས་ཐག་ཏུ་དངས། མཚོམས་བཞིར་ཐོད་པའམ་རིན་པོ་ཆེའི་སྟོན་དུ་གར་སྟོར་འོ་མ་དང་མངར་གསུམ། རྟོ་ལུ་ཏུ་རིན་པོ་ཆེའི་སྟེ་མ། ལུ་བྱང་དུ་ཆང་དང་ཕབ་རྩི། བྱང་གར་

ཨ

༄༅། །དུ་ཚུ་སྣ་རྣམས་དང་། སྣམ་ཕྱེ་ཐོད་པར་མ་ཤོང་བ་ཡོད་ན་བར་མཚམས་གཞན་རྣམས་སུ་ཇི་ལྟར་འཚམས་པར་འགོད། སྣམ་ཁང་ལ་ནང་ནས་རིམ་བཞིན་མཐིང་དམར་དཀར་བའི་དར་ཡོལ་སུམ་རིམ་གྱི། དེ་ནས་སྣོམ་ཁྲིའི་རིམ་པ་དང་པོར་ཐོད་སྐྱ་སོགས་སྐབ་རྟེན་གཞན་རྣམས་འགོད་ཅིང་། སྣམ་བཞོད་ནས་བཟུང་བྱིན་དབབ་པའི་བར་གྱི་ཉིན་གཉིས་པའི་བྱ་བ་རྣམས་སྐབ་ཁོག་གི་གཞུང་བཞིན་བྱུངོ། །གཉིས་པ་དངོས་གཞི་ལ་གསུམ། སྐབ་པའི་དགྱིལ་ལའོར་གཞུང་བསྐང་བ། སྣམ་ཁོལ་བུར་སྦྱོང་བ། ཕྱེ་མར་སྐབ་པའོ། །དང་པོ་ནི། སྐབས་སེམས་སོགས་སྦྱོར་བའི་ཚོས་རྣམས་སྣོན་དུ་འགོ་བས། དངོས་གཞི་བདག་སྐབ་པ་པོ། མདུན་རྟེན་བྲིས་པའི་དགྱིལ་ལའོར། སྐབ་རྩ་ས་བདུད་རྩི་གསུམ་ཀར་བཞིན་དབྱེར་མེད་གཅིག་ཏུ་སྣོམ་པའི་དོན་ཤེས་པས་སྤོན་ལས་གྱི་གཞུང་བསྐང་སྟེ། རྩེས་སུ་ཚོགས་མཚོན་སོགས་མཇུག་གི་ལས་རིམ་རྣམས་དང་། དེ་དག་གི་སྐབས་ཅི་རིགས་པར་བར་གཅོད་ཏུ་ལེ་

ཨ

འདུལ་ཞིང་བྱིན་དབབ་པ་སོགས་སྐབ་ཚེན་གྱི་ཁོག་དབུབ་དང་མཐོང་བ་རྒྱད་ལྷག་ལོན་ལས་རྩོགས་པར་བྱ་བ་ཡིན་ནོ། །གཉིས་པ་ཁོལ་བུར་སྦྱོང་བ་ལ་གཉིས། དངོས་དང་། མཇུག་དོན་ནོ། །དང་པོ་ནི། དེ་ལྟར་རྩ་བའི་དགྱིལ་ལའོར་སྐབ་མཚོན་རྩི་གྱི་མཐར་ཐུག་པའི་བར་བདག་མདུན་སྐབ་རྩ་ས་གསུམ་དབྱེར་མེད་དུ་བྱས་ནས། སྐར་དམིགས་ཕྱེད་པའི་སྤྱིར་སྣམ་གྱི་དགྱིལ་ལའོར་རྩི་ཁང་དབྱེ་བ་ལྟར་མདུན་དུ་བྲིས་ནས་སྐབ་པ་སྟེ། དེ་ལ་བཅུ་ལས། དང་པོ་སྣམ་དམ་ཚོག་པར་བསྐྱེད་པ་ནི། ཨོམ་དུ་བྱུ་བྱུ་དུ་རྩོ་ན་བཟོ་སྐྱ་བྱ་བྱ་ལུ་གོ་ཉེ་ཉི་གིས་བསང་སྐང་། སྦྱོང་བའི་དང་ལས་སྐང་ཅིག་གིས། སྦྱོད་ནི་པདྨ་བྱ་རྩུ་ཚེ། རོ་རྩེ་བཅུན་མོའི་བྱ་ག་དང་། དབྱེར་མེད་གསང་བ་མཚོག་གི་ཞིང་། རང་བྱུང་མཚན་ཉིད་ཡོངས་རྩོགས་དབུས། བཅུད་རྣམས་རིགས་ལྷ་ཡེ་ཤེས་ལྷ། བདུད་རྩིའི་

གྲུ་མཚོ་ཆེན་པོར་འབྲིལ་། མཁའ་ཁྱབ་འོད་ཟེར་འཕྲོ་བའི་གྲོང་། ལྷ་ཚོགས་པརྟ་ཉི་མའི་སྟེང་། རྩེ་ལས་དོ་རྩེ་རྩེ་གིས་མཚན་། སྒོ་བསྐྱའི་འོད་གྱི་གོང་བུ་ལས་། སྒྲི་དཔལ་རིགས་གཅིག་ཉེ་རུ་ཀ་། བདུད་ཚི་
 འབྲིལ་བ་སྐྱུ་མདོག་ལྗང་། བཙོ་མ་གསེར་གྱི་མདངས་འོད་འཚེར་། ཞལ་གཅིག་ཕྱག་གཉིས་བྲོ་ཆགས་ཚུལ་། མི་བཟང་གར་དགའི་གཟི་འོད་འབར་། ཕྱག་གཡས་སྐྱ་ཚོགས་དོ་རྩེ་དང་། གཡོན་པས་བདུད་
 ཚིའི་རྟུ་ལྷ་འཛིན་། དུར་བྲོད་འཛིགས་པའི་ཆས་གྱིས་བརྒྱན་། རང་འོད་དོ་རྩེ་བདུད་ཚི་མ་། བྲོ་ཆགས་ཉམས་ལྡན་པརྟ་དང་། བདུད་ཚིའི་ཐོད་པ་བསྐྱམས་པས་འབྱུང་། ཞབས་བྱང་གུད་གྱི་འདོར་སྐབས་
 གྱིས་། བགོགས་གྱི་རྒྱལ་པོ་ཕོ་མོ་གཞོན་། ཡེ་ཤེས་མེད་ལུང་འབར་བའི་གྲོང་། ཁ་སྒྲོར་བདེ་བས་དགྲེས་པར་བཞུགས་། དོ་རྩེ་གསུམ་དང་མི་ཐུད་པའི་། བདེ་བ་ཆེན་པོའི་འོད་ཟེར་གྱིས་། ཡེ་ཤེས་འཁོར་
 ལོ་སྐྱོན་དངས་གུར་། ཞེས་གསལ་བཏབ། གཉིས་པ་ཡེ་ཤེས་པ་སྐྱོན་དངས་པ་ནི། རྩེ་། བདེ་གཤེགས་རྣམས་ནི་ཐམས་ཅད་གྱི་། ཡེ་ཤེས་དོ་རྩེ་བདུད་ཚི་འབྲིལ་། སྐྱེ་བ་གཉིས་དྲི་མ་སྒྲོང་མཚན་རྟུ་། འདིར་ནི་ཡང་དག་ཉེ་བར་
 མཛོད་། ཨོ་བཟོ་ཨ་མི་ཏ་ཀུརྟ་ལྷི་ཨེ་ཏེ་ཉི་། བཟོ་ས་སྐྱ་ཚོ་། ཞེས་སྐྱོན་དངས། གསུམ་པ་བཞུགས་སུ་གསོལ་བ་ནི། རྩེ་། དམ་ཚོག་རྩེ་ས་དང་དགྲེར་མེད་པའི་། ཕྱག་གྲུ་སྐྱུ་མའི་གྲོང་ཁྲིར་དུ་། ཡེ་ཤེས་ཆེན་པོ་ཁྱག་འབྱུང་

དང་པོ་ལེ། གུན་བཟང་ལྷ་ཡི་སྐྱུན་སྐྱེ་རྩུ། །ལས་སྐྱངས་དམ་བཅས་དབང་མཐོས་ཏེ། རྣོམ་ལ་གནས་པའི་རིག་འཛིན་རྣམས། ཏུས་གསུམ་བདེ་གཤེགས་མཚོད་པ་དང་། སྐྱུན་གྱི་རིག་འཛིན་བསྐྱབ་པའི་
 ལྷིར། ལའོར་དང་བཅས་ཏེ་སྐྱུན་འདྲེན་ནེ། འདིར་གཤེགས་དམ་ཚོག་ཚུལ་བཞིན་དགོངས། ར་སྐྱ་ཡ་ནའི་དངོས་གྲུབ་སྤྱོལ། ཅེས་བསྐྱལ་བས། རྣོན་བྱོན་སྐྱུན་གྱི་དམ་ཚོག་གི་དངོས་གྲུབ་ཐོབ་ཅིང་སྐྱབ་པ་པོའི་
 རྣོད་གྲོགས་མཛད་པར་དམ་མཐོས་པའི་སྐྱུན་གྱི་རིག་འཛིན་ལྷ་དང་དྲང་སྣོད་སྐྱུང་མ་རྒྱ་མཚོའི་ཚོགས་དང་བཅས་པ་ཐམས་ཅད་བྱོན་ནས་སྐྱུན་གྱི་ཕོ་བྲང་སྣོད་གི་ནམ་མཁའ་སྐྱིན་སྐྱུང་གཏིབས་པ་བཞིན་བཞུགས་
 བར་བསམ། དགུ་པ་རྟོག་པ་བསལ་བ་ནི། ལྷིན་གྱིས་བསྐྱབས་པའི་བདུད་རྩི་འཕོར་ཞིང་། རྩུའི། ར་སྐྱ་ཡ་ནའི་རིགས་འཛིན་རྣམས། ཚོངས་དང་དྲང་སྣོད་གཙང་མ་བཟེ། དེ་དག་གྲོལ་བར་ངས་མ་བཤད། ལྷི་དང་ཕག་པ་མི་གཙང་
 ཟེ། དེ་དག་གྲོལ་བར་ངས་མ་བཤད། ལྷི་དང་བྲམ་ཟེ་གཙང་མ་བཟེ། དེ་དག་གྲོལ་བར་ངས་མ་བཤད། ལྷོལ་སོང་རྩུ་མཚོག་ཟ་བ་ཡང་། རི་སྤིད་འཚོ་ཡི་བར་དུ་བཟེ། དེ་དག་གྲོལ་བར་ངས་མ་བཤད།
 ཡང་དག་དོན་གྱི་ལུང་འདི་ཉོན། རྣལ་འབྱོར་ཐབས་སྐྱུན་རྣམས་གྱིས་ནི། ཚོས་སྐྱུ་གཙིག་ལས་ཐ་དད་པའི། རིགས་སྤུའི་རང་བཞིན་འདིར་བསྐྱུན་ཏེ། དེ་ལྷར་རྟོགས་ན་གྲོལ་ཞེས་བཤད། རང་བཞིན་ཡང་

ཨ

དུན

།དག་དག་པའི་རྣམས་མཉམ་པའི་དབྱིངས་སུ་རབ་བརྟགས་ན་གཉིས་མེད་དོན་གྱིས་ཟིན་པ་ཡིན་ཅི་ལྟར་དམིགས་པ་བཞིན་དུ་འགྲུབ་གཙང་དང་མི་གཙང་རྟོག་པ་ཅན་དངོས་དང་མི་
 དངོས་གཉིས་མེད་པས་མཁས་པ་གཙང་དམེ་གཉིས་མི་བྱེད་ཡེ་ཤེས་སྐྱུ་ལྟར་བསྟན་པའི་སྤྱིར་གཙོ་བོ་དང་དུ་སྦྱང་བར་བྱ་གཙང་དམེ་མེད་པར་ཀུན་གྱིས་སྦྱོང་དེ་དག་གོལ་བར་ངས་བཤད་གྱིས་
 ར་སྐྱེ་ཡ་ནའི་རིག་འཛིན་ཚོགས་བཏང་སྟོམས་མེད་པའི་སྤྱིན་ལས་མཛོད་ཐེ་ཚོམ་མེད་ན་ངེས་པར་འགྲུབ་དགྱེལ་འཁོར་འདི་ལ་བྱིན་ཅིག་ཐོབ་སྐྱབ་རྣམས་འདི་ལ་བྱིན་གྱིས་རྫོབས་སྐྱབ་པ་པོ་ལ་
 དབང་ཞིག་སྐྱུར་ཞེས་བཛོད་པས་སྐྱུན་གྱི་དྲང་སྟོང་རིག་འཛིན་ཐམས་ཅད་གཙང་དམེའི་གཉིས་འཛིན་དག་ནས་འདོད་པའི་དངོས་གྲུབ་སྟོལ་བ་ལ་དགྱེས་བཞིན་དུ་བཞུགས་པར་བསམ། བཅུ་པ་ཐོག་བཟུང་བ་ནི། གཟུངས་ཐག་
 ཟུངས་ལ། རང་གི་ཐུགས་ནས་འོད་འཕྲོས་པས་མདུན་གྱི་ཁོ་རྒྱལ་ཐུགས་རྒྱད་བསྐྱེལ་འབར་བའི་འོད་དང་རྩྱུ་གི་སྐྱས་རྣམས་གྱི་མ་དག་སྦྱོན་ལ་སོགས་བརྟན་གཡོའི་དུག་ཀུན་གཞིལ་ཞིང་སྐྱུངས་དག་
 པ་རིགས་ལྟ་ཡེ་ཤེས་ལྟས་ཉོན་མོངས་སུང་པོ་ནད་གདོན་གྱི་རྟོག་པ་སྦྱོང་བའི་བདུད་རྩི་ར་གྱུར་ཨོ་བའ་ཅེ་ལ་མི་ཏ་ཀུར་ལྷི་བྱུ་བྱུ་བྱུ་བྱུ་བྱུ་སྐྱ་དུ་ཞེས་བཟུ་ཅེ་མ་བཟུས་མཐར་སྐྱར་ཡང་ཡབ་ཡུམ་སྟོམས་

སའི་ཕྱི་ལོ་བཀའ་བཤམ་

ལྷགས་པའི་བདེ་བའི་སྐྱོད་དང་འོད་ཟེར་གྱིས་མིན་ཞིའི་ཁམས་ཀྱི་དབང་མེད་གཡོས་དྲམ་བཅུད་བདེ་ཆེན་བདུད་རྩིར་བཀའ་བཤམ་དམ་ཚིག་རྣམས་དང་རོ་གཅིག་འདྲེས་སྐྱོན་གྱི་ལྷ་དང་དྲང་སྲོང་བསྐྱལ་དེ་རྣམས་ལོ་ཉ་མཁའ་བྱུང་གྱིས་ལའོར་འདས་བདུད་རྩི་ཆར་བཞེན་པའམ་སྐྱབ་པའི་རྣམས་ལ་སིབ་སིབ་ཐིམ་བདེ་ཆེན་ཡེ་ཤེས་བདུད་རྩི་དང་དབྱེར་མེད་ཁ་དོག་དྲི་དང་རོ་ལུས་བཅུད་སྐྱོན་སྐྱམ་ཚོགས་པ་ཡི་ར་སྐྱལ་ནའི་མཚོག་ཏུ་གྱུར་ཨོ་བཟོ་ཅུ་ཨ་མི་ཏ་ཀུ་ལྷོ་རྩི་རྩི་རྩི་ཞེས་དམིགས་པའི་གནད་དང་ལྷན་པས་སྐྱོད་དུ་གྲངས་ཚང་བར་བཞུས་པའི་མཚམས་སུ་སྐྱོད་ཚོགས་གྱི་མཚོད་པའང་བྱ། བྱིངས་སྐྱུག་ལེ་ལོ་སོགས་གྱི་དབང་དུ་མ་སོང་བར་ཉིང་དེ་འཛོན་གྱི་ངར་དང་ལྷན་པས་ལྷན་བཞི་ལམ་དུག་གི་ངེས་པས་བཞུ་ཞིང་། བསྐྱོན་གྲོགས་གྱིས་འོར་ཡུག་ཀྱི་ཏུ་གསུང་མི་ཚག་པར་བཞུ། ལུན་མཇུག་ཏུ། མདུན་བསྐྱེད་བདེ་ཆེན་དབྱེས་པའི་སྐྱིན་མི་འགྱུར་འོད་གྱི་ཐིག་ལའི་ཚུལ་སྐྱོན་གྱི་རྣམས་ལ་ཐིམ་པ་ཡིས་དངོས་གྲུབ་འབྱུང་བའི་དབྱིག་ཏུ་གྱུར་ཨོ་བཟོ་རྩི་རྩི་རྩི་ཞེས་བསྐྱུ། ལུན་རྗེས་མར་མཚམས་གྱི་ཆར་དང་འོ་མ་རིན་པོ་ཆེ་རྣམས་ཀྱང་དེ་དང་དེའི་རང་བཞིན་གྱི་བདུད་རྩི་འོ་བོར་ལྷབར་བསམ་ཞིང་འོག་གི་སྐོལ་བའི་སྐབས་སུ་འབྱུང་བའི་སྐྱགས་རྣམས་བརྒྱ་རྩ་དེ་བཞུས་པས་རོའི་མཚོག་ཏུ་བྱིན་གྱིས་བསྐྱབ། ཚོགས་མཚོད་སོགས་རྗེས་གྱི་བྱ་བ་རྣམས་སྐྱར་བཤད་པ་བཞེན་ལ། ཚུལ་དེ་ལྷ་བུའི་ངེས་པས་སྐྱིར་འོལ་བུ་ལ་ཞག་གསུམ་དུ་བྱའོ། །གཉིས་པ་འོལ་བུའི་མཇུག་དོན་ལ་གསུམ། བདུད་རྩི་མཚོད་པ། བསྐྱོད་པ།

ཨ

ཨ

། །དངོས་གྲུབ་བསྐྱབ་པའོ། །དང་པོ་སྐྱེན་ཆེ་བའི་ཡོན་ཏན་བརྗོད་དེ་འབྲུལ་བ་ནི། རྩོམ་རང་བྱུང་གཞོན་ནས་རྣམ་པར་དག། །ཚུ་བརྒྱད་སྟོང་ལ་སྐྱུར་བའི་སྐྱེན། །ཚུ་བ་འབྲུམ་ཕྱག་ཡངས་པའི་བཅུད། །ར་སྐྱ་ཡ་ན་ལ་སོགས་སྐྱེན་ཏེ། །རིགས་ལྡན་དམ་ཚིག་ལྡན་ཡི་དངོས། །ཡེ་ཤེས་ལྡན་རྗོགས་གྲུབ་པའི་རྣམས། །རྒྱུད་དུག་སེམས་ཅན་ཀུན་སྐྱོལ་བའི། །དུག་ལྡན་སེལ་བའི་སྐྱེན་གྱི་མཚོག། །དཔའ་བོའི་རོ་དང་མཉམ་སྐྱུར་ནས། །རྒྱལ་བའི་དགྱིལ་འཁོར་ཡོངས་ལ་འབྲུལ། །སྤྱོད་འབྲུལ་གྱི་དངོས་གྲུབ་སྟོལ། །ཞེས་དང་། གཞོན་མའི་མགོན་པོ་ཚོས་སྐྱུ་ཀུན་ཏུ་བཟང་། །ཞེས་སོགས་བརྒྱུད་པའི་སྐྱོ་ཚོགས་རྣམས་གྱི་མཚན་དོན་སྐྱུར་བས་མཚོད། །གཉིས་པ་བསྟོན་པ་ནི། །ཨེ་མ་རྩོམ་གཞོན་ནས་རྣམ་པར་དག། །དོན་གྱི་བདུད་ཚི་སྤྱོད་མེད། །ཏགས་སྐྱེ་ཡེ་ཤེས་རིགས་ལྡར་གར། །རྩོ་རྩོའི་ཚོས་ལ་ཕྱག་འཚལ་ལོ། །ཞེས་བསྟོན། །གསུམ་པ་དངོས་གྲུབ་བསྐྱབ་པའི། །ཕྱག་རྒྱལ་པོ་དེར་བཏགས་པའི་ལས་གྱི་རོ་རྩོམ་ཁོལ་བའི་སྐྱེན་གཞོན་དང་གྱིས་སྐྱབས་ལ་སྤངས་ཏེ། །ཨེ་མ་རྩོམ་རོམ་ཚེར་སྐྱུད་དུ་བྱུང་བའི་ཚོས། །ནམ་མཁའ་དང་ནི་མཉམ་པའི་གནས། །རྣམ་པར་མི་རྟོག་རྟོག་ལས་འདས། །ཀུན་རྗོབ་ཅམ་དུ་བསྐྱེན་པ་མཚར། །ཞེས་བརྗོད་དེ་སྐྱོབ་དཔོན་གྱི་ཕྱག་ཏུ་སྐྱུལ། །དེས་གྲུང་། །ཨེ་རོ་སྐྱུ་ཁ་རྣམ་ཀུ་ཡ་ནི་ཨེ་མི་ཏ་སྐྱོ་རྩོམ་རྩོམ་ཏེ། །ཞེས་དངོས་གྲུབ་གྱི་སྐྱོང་པོ་འོད་གྱི་གོང་བའི་རྣམ་པར་གྲུགས་གྱི་ཐིག་ལེར་བསྐྱུལ། །འདི་ཉིད་ཁོལ་བའི་མཇུག་དོན་དང་སྐྱེན་འབྲུག་པའི་སྐྱོན་འགྲོ་བུན་མོང་བ་ཡིན་གྲུང་སྐྱུར་བའི་དུས་ནི་ཁོལ་བའི་ཞག་

མཚོན་པ་རྒྱུ་ལྟར་བཀའ་བཤད་པ།

གསུམ་རྫོགས་པའི་ཉིན་སྤེམ་མའི་ཐོར་ཐུན་གྱི་རྗེས་སུ་བྱ་བ་ཡིན་ནོ། །སྐབས་འདིར་སློམ་ཁྲིའི་སྤྲེང་གི་མཚུལ་གྱི་ཚོམ་བུའང་བསྟུ་ཞིང་། ཁྲོལ་བུའི་སློང་དེ་ཉིད་རེ་ཞིག་དགྱིལ་ལའོར་མདུན་གྱི་སྤྲེགས་བུ་ཀང་ཡང་རུང་བའི་ཁར་འགོད་པར་བྱའོ། །གསུམ་པ་བདུན་ཅི་སྤེམ་མར་སྐྱབ་པ་ལ་གཉིས། བཏགས་བཙག་སོགས་གྱི་དགོངས་པ་དང་། སྤེམ་དངོས་གྱི་དགོངས་རྒྱུད་དོ། །དང་པོ་ལ་ལྷ། འཕགས་པ། བཙག་པ། རྒྱུར་བ། སློལ་ཞིང་གཞལ་བ། འགོད་པའོ། །སྤེམ་མ་ལའང་གཉིས་གྱི། དང་པོ་སློབ་པ་ནི། སྤེམ་ཁྲོལ་བུའི་དངོས་རྒྱུ་བྱངས་བའི་དེ་མ་ཐག་པར་སློབ་དཔོན་ཡབ་ཡུམ་ལའོར་དང་བཙས་པ་དུར་ཁྲོད་གྱི་ཚས་གྱིས་བརྒྱན། དཔལ་ཚེན་པོ་གཙོ་ལའོར་གྱི་ང་རྒྱལ་བཟུང་ནས་དོ་རྗེའི་གོམ་སྤྲེགས་གྱིས་དགྱིལ་ལའོར་ལ་གཡས་སུ་བསྐྱོར་ཞིང་རུ་ལུའི་ཇོ་བ། མཚོག་གི་ཉལ་གཡལ་ཅིང་རྒྱུར་བའི་སློབ་བསྐྱེད་ཀྱང་གི་སྤྱིང་བུ་དང་བལྟགས་པའི་སྤྱུ་བྱང་བ་སོགས་དུག་པོའི་རོལ་གར་མང་པོ་དང་བཙས་པས་རྒྱལ་བ་རྣམས་ཐུགས་དམ་བསྐྱུལ། མཁའ་འགོ་དམ་ཅན་དབང་དུ་བསྟུས་ནས་ལས་ལ་བཅུད། དག་བགོགས་རྣམས་གཟེར་ཞིང་ཚར་གཙོད་པའི་བརྒྱལ་ལྷགས་བསྐྱེད་ཅིང་ཉམས་བསྐྱུང་། རྒྱབ་དགྱིལ་གྱི་ཤར་སྤྲེགས་སུ་ཞིང་ཆེ་རྒྱུད་གི་གཡང་གཞི་དངོས་སམ་རི་མོར་བྲིས་པ་བརྟེན་མར་བཏིང་། དེ་ལ་གྲུ་གྲུལ་གྱིས་བུགས་ཤིང་རྟུའི་ཐིག་ལེ་རྩྭ་ཡིག་གིས་མཚན་པ་བཀོད། དེའི་སྤྲེང་དུ་གཏུན་གཏུན་ཐབས་ཤེས་གྱི་བདུ་མཚོན་པར་བཞག་གོ། །གཉིས་པ་འཕགས་པ་དངོས་ལ་གསུམ་གྱི། དང་པོ་སློབ་པའི་ལས་གྱིས་འདོད་ཆགས་བཏག་པ་ནི། གོང་དུ་བཀོད་པའི་སྤེམ་གཞིང་གི་ཤར་དུ་སློབ་དཔོན་དགྱིལ་ལའོར་ལ་སྤྲེགས་པས་འགོད། དེའི་མདུན་དུ་ཡུམ་མམ་དེར་བཏགས་པའི་སློབ་མ་སློབ་དཔོན་ལ་སྤྲེགས་ཏེ་འདུག་པའི་ཡབ་ཡུམ་གྱི་ཞབས་གཉིས་སྤེམ་གཞིང་གི་འགྲམ་གཉིས་སུ་ཕན་ཚུན་བསྐྱོལ་ཏེ་བརྒྱུད། སློབ་དཔོན་གྱིས་ཐུག་གཉིས་སོར་མོ་བསྐྱོལ། མཚུབ་མོ་སྤྲེང་། མཐེ་བོང་བཀུག་པ་བྱིན་དབབ་པའི་རྒྱས་

ཨ

༄༅། །གཏུན་ལུ་བཟུང་། །ཡུམ་གྱི་ལག་གཉིས་མཁའ་དབྱིངས་གྱི་རྒྱས་གཏུན་ལུང་བཟུང་ལ། །སློབ་དཔོན་དང་གཟུངས་མ་གཅོ་བོ་ཡབ་ཡུམ་གྱི་ད་རྒྱལ་དང་ལྡན་པས། །གཏུན་པ་ཡུམ་གྱི་མཁའ་དབྱིངས་སུ་གཏུན་ལུ་ཡབ་གྱི་དོ་རྗེ་མཉམ་པར་སློབ་པའི་མཚན་མ་ནས་སྐྱབ་རྣམ་དཀར་དམར་བྱང་ཚུབ་སེམས་གྱི་
 རང་བཞིན་ཅན་གྱི་བདུད་རྩི་ཆེ་ཆེ་ལི་ལི་བྱང་བར་བསམ་ཞིང་འཐག་གོ། །གཉིས་པ་སློབ་པའི་ལས་གྱི་ཞེ་སྤང་བཏག་པ་ནི། །གཏུན་ལུང་ཁོ་མོ་འབར་བའི་ཨེ་དབྱིངས་སུ་གཏུན་ལུ་ཁོ་བོ་འབར་བའི་དོ་རྗེ་འེ་བོ་བས་སྐྱབ་གྱི་མི་མཐུན་པའི་དག་བགལས་ཐམས་ཅད་རྩལ་ཐུན་བཞིན་དུ་བཅོམ་པར་བསམ་ཞིང་འཐག་
 གོ། །གསུམ་པ་སློབ་སློབ་གཉིས་སུ་མེད་པས་གཉི་ལྷག་བཏག་པ་ནི། །གཏུན་ལུང་ཚོས་གྱི་དབྱིངས་སུ་གཏུན་ལུ་རིག་པའི་ཡེ་ཤེས་སྐྱུར་བས་སྐྱབ་རྣམ་རྟོག་གི་མཚན་མ་ཐམས་ཅད་མཉམ་ཉིད་སློབ་པ་དང་བྲལ་བའི་གྲོང་དུ་བསྐྱལ་བར་བསམ་ཞིང་འཐག་གོ། །དེ་དག་གི་ཚེ་སྐགས་ནི། **ཨོ་སྐྱ་བུ་པ་རྩུ་ཨ་**
མྱི་ཏ་ཏ་ན་ཏ་ན་རྩྱི་པཎཾ ཅེས་བརྒྱུ་ལོ། །གཉིས་པ་བཅོག་པ་ནི། དགྱིལ་འཁོར་གྱི་སློབ་སློབ་དཔོན་དགྱིལ་འཁོར་ལ་སློགས་པའི་མདུན་དུ་གཟུངས་མ་འཁོད་པའི་བར་དུ་དར་གྱི་སློག་བཅས་པའི་སྣེ་གཉིས་ཡབ་ཡུམ་གྱི་སྐྱེད་དུ་མདུད་པ་དཔུས་ལྡིང་སྟབས་སུ་དབྱངས་ལ། །ཡུམ་གྱི་དར་ཚགས་
 བཟུང་། །ཡབ་གྱི་སྐྱབ་ཕྱེ་སྐྱགས་ཤིང་ཚོས་ཉིད་བྱང་ཚུབ་སེམས་གྱི་རང་དུ་རྣམ་རྟོག་གི་མཚན་མ་རྩལ་ཅམ་ཡང་མི་གནས་པར་བསམ་ལ། **ཨོ་སྐྱ་བུ་པ་རྩུ་ཨ་མྱི་ཏ་ཏ་ས་མ་ཡ་རྩྱི་རྩྱི་ལྷཾ** ཞེས་བརྒྱ་ཞིང་བཅོག་གོ། །གསུམ་པ་བསྐྱེ་ཞིང་སྐྱུར་བ་ནི། དགྱིལ་འཁོར་གྱི་རུབ་ཏུ་སློབ་དཔོན་ཡབ་
 ཡུམ་གྱི་བར་དུ་སྐྱབ་སློབ་མཁའ་གཞོང་སོགས་ལྷགས་གཡའི་དྲི་མ་མེད་པ་བཞག། །ཤུར་ཤུམ་སོགས་དྲི་བཟང་དང་དམ་རྩིའི་དབང་ལག་ཟུར་དུ་ཕྱེ། །སྐྱབ་གཞན་རྣམས་རྐྱབ་མེད་པའི་དུས་ཉིད་ནས་འདྲེས་པར་བསྐྱེ་ཞིང་འབྲུམ་མེད་པར་བྱས་ལ། །སློབ་དཔོན་གྱིས་སྐྱུར་གྱིན་གྱིས་བརྒྱབས་པའི་ཚང་གི་ཁ་སྐྱ་སྐྱེད་

ཨ

མཐོན་བརྗེད་བཀའ་བབས།

ཞིང་། ལོ་སྐྱེ་བ་ལུ་ལུ་མི་ཏ་ཇ་གད་བྲ་ལྷ་ཡ་སྤྱ་རྒྱུ་ དེ་བཞིན་དུ་འོ་མ་སྐྱེང་ཞིང་། ལོ་སྐྱེ་བ་ལུ་ལུ་མི་ཏ་མི་ཤོ་རྩྭ་ཡ་རྩྭ་མཉམ་ དེ་བཞིན་མེ་མེ་སྐྱེང་ཞིང་། ལོ་སྐྱེ་བ་ལུ་ལུ་མི་ཏ་ར་རྩྭ་ཅི་རྩྭ་རྩྭ་རྩྭ་རྩྭ་ ལྷ་སྐྱེང་ཞིང་། ལོ་སྐྱེ་བ་ལུ་ལུ་མི་ཏ་བི་
བྱུ་རྩྭ་མཉམ་ ཅེས་བཟུང་བཞིན་འདྲེས་པར་འཕུར་ཞིང་། ལྷ་ས་ཀྱི་དམ་རྩལ་ལ་བཟུང་རྩལ་ས་ཆང་གི་ཉིང་ཁུ་བཟུང་བོ་དང་སྤྱི་བའི་ཁ་སྤྱི་ལ་འདྲེས་ལ་ནན་གྱིས་སྐྱོལ་ཞིང་བཟེས། བསྐྱེད་ཆོད་སྤྱི་མ་པར་བཅངས་ནས་ཆག་གད་དུ་བསྐྱུར་བས་བམ་པོ་འདྲིལ་ཅིང་ཕྱེ་མར་མི་འདལ་བ་ཅམ་དུ་བྱ། དེ་
ནས་ལྷ་ས་ལྷ་ས་དུ་ཕྱིས་པའི་དྲི་བཟང་གི་ཕྱེ་མས་མདངས་བསྐྱུར་ཞིང་། དབང་ལག་གི་ཕྱེ་མའང་བཏབ་སྟེ་འདྲེས་པར་སྐྱོལ་ལ། ལོ་བརྗེད་ལུ་མི་ཏ་སྤྱི་མ་ལ་སྤྱི་མ་ལ་རྩྭ་མཉམ་ ཅེས་བཟུང་ཞིང་དབྱིངས་དང་ཡེ་ཤེས་གཉིས་མེད་དུ་འདྲེས་པར་བསམ་མོ། །བཞི་བ་སྐྱོལ་ཞིང་གཞལ་བ་ནི།
དབྱིལ་འཁོར་གྱི་བྱང་དུ་ནམ་དུས་དང་བསྐྱེད་པའི་དྲོད་བརྟག་ལ་ལབ་རྩི་ཞིམ་པོ་ལོན་ཅམ་སྤྱི་མ་ཉེ་མཚོག་གི་ལག་པ་གཞོན་པའམ་རྒྱང་དམ་དོ་རྗེས་དཀྱིལ་སྤྱི་མ་ལ་ལོར་འདས་གྱི་ཚོས་ཐམས་ཅད་བདེ་ཆེན་ཚོས་གྱི་དབྱིངས་སུ་འོ་གཅིག་དུ་འདྲེས་པར་བསམ་ལ། ལོ་སྐྱེ་བ་ལུ་ལུ་མི་ཏ་བྲ་བརྩྭ་ཡ་
རྩྭ་རྩྭ་རྩྭ་ ཞེས་བཟུང་ཞིང་འཕེལ་བ་བརྟག་ཕྱིར་དྲིལ་བུས་གཞལ་ཉེ་གྲངས་དེས་པར་བྱས་ནས་དར་གོས་དམར་པོའི་ཁུག་མར་སྤྱི་མ་ དེ་ཉིད་རྩྭ་ལ་སྐྱོར་གྱི་ནང་དུ་གཞུག་པར་གསུངས་པས་ཕོ་མོའི་ཐོད་པ་མཚན་ལུན་གྱི་ནང་དུ་རྩྭ་དང་ལུ་མི་ཏ་ས་ལོར་པོ་རྩི་བས་བཞི་ལུ་ཁྱུང་དང་བཅས་བྱིས་པའི་ཕོ་
ཐོད་ལ་རིགས་ལྷ་ཡབ་ལྷ་འི་ས་བོན་དང་མོ་ཐོད་ལ་ལུ་ལྷ་འི་ས་བོན་འབྲི། གཉིས་ཀའི་སྤྱི་ལ། ལོ་སྐྱེ་བ་ལུ་མི་ཏ་མ་དུ་བརྩྭ་ལུ་མི་ཏ་བྲི་མ་དུ་སྤྱི་མ་རྩྭ་རྩྭ་རྩྭ་ ཞེས་བྱིས་པའི་མོ་ཐོད་གྱི་ནང་དུ་སྤྱི་མ་གྱི་སྤྱི་ལུ་བཟུག་ །ཕོ་ཐོད་གྱིས་སྤྱི་ལུ་དག་པ། དར་གྱིས་དྲིལ། ཚོན་སྤྱི་

ཨ

༡། །དང་སྣ་ལྟམ་རྒྱ་གྲམ་དུ་བཅིངས་པའི་སྟེང་གི་མ་དུང་། །ཁར་མི་འགྲུང་བའི་སྦྱོར་དོ་རྗེ་རྒྱ་གྲམ་གྱི་རྒྱས་གདབ་ཅིང་། རྩྱི་བདུད་རྩི་གསང་བའི་ཕོ་བྲང་གི་དངོས་གྲུབ་བར་ཚད་སྤང་བ་དང་། ཡེ་ཤེས་རྟག་ཏུ་འཕེལ་བའི་སྦྱིར་མི་སྦྱོང་དོ་རྗེའི་རྒྱས་གདབ་ཕོ་བྲང་རྒྱ་རྩྱི་རྩྱི་རྩྱི་ཞེས་རྒྱས་གདབ་ཕོ་། །ལྟ་པ་དགྱིལ་ལའོར་གྱི་དབུས་སུ་འགོད་པ་ནི། སྣལ་ལ་དྲི་ཡི་རྒྱལ་པོ་ལྟ་མེད་ཅི་ཏེ། ག་ལུང་། ཅེན་ཅི། སྤྲི་ཅི། དུ་ཅུ་ཀ་དང་། སྤྲི་སྤྲི་ཚེ་ལ་ཆེན་གྱི་དུང་པས་བདུག་ཅིང་དུག་སྤྲི་སྤྲི་ལུངས་སུ་ཚམ་རམས་དང་བཅས་པས་བགོགས་བསྐྱེད། དུག་སྤྲི་ལུང་ཅིང་རྩྱི་དབུངས་དོ་རྗེའི་འགོས་གར་དང་བཅས་པས། དགྱིལ་ལའོར་ལ་བསྐྱོར་ནས་གར་དུ་འཕོད་དེ། རྩྱི་དུར་བྲོད་གསང་བ་མཚོག་གི་དགྱིལ་ལའོར་དུ་ཞེས་སོགས་གྱིས་སྤར་བཞེན་གཙོ་བོར་མངའ་གསོལ་ནས་དགྱིལ་ལའོར་དབུས་ཀྱི་བར་སྤྱིང་ལ་མ་སྤྱིའི་ཁར་རིན་པོ་ཆེའི་གཞོན་པ་བལ་ལུའི་སྤར་མའམ་འབྱུ་རྒྱན་ཅན་གྱིས་བཀའ་བའི་ནང་དུ་སྤྲི་སྤྲི་ལྟ་གྱི་འོག་པར་རྩྱི་ཡི་ག་གྱིས་པའི་ཁར་བཞུགས་སུ་གསོལ། དར་བལ་སྤྲི་ཚོགས་གྱི་ན་བལའ་གསོལ། གཡས་གཡོན་དུ་དོ་དྲིལ་དང་སྤྱིང་དུ་དབུ་རྒྱན་བཅིངས། གཞུངས་དོར་བཞག་པའི་སྤྲི་སྤྲི་ལྟ་སྤྱིང་ཞིང་སྤྱིང་དུ་དབུ་ཐག་སྤྱིང། ཞི་བའི་སྤྱིན་སྤྱིན་ལུས་པའི་མའི་སྤྱིང་གྱིས་འོག་ཏུ་དོར་འབེབས་ཞུ་ཆེན་གྱི་མར་མེ་གཏམ་མོ། །འོལ་ལུའི་མཚུག་དོན་ནས་བཟུང་འདྲིའི་བར་ཉིན་གཅིག་གི་ཕོར་སུན་ནས་སྤྱིང་སུན་གྱི་མཐར་ཐུག་པའི་བར་བྱ་བའི་ཚོགས་འོ། །གཉིས་པ་སྤྱི་མ་སྤྱི་བའི་དགོངས་པ་ལྟ། འབྱུང་འབྱུང་གྱི་དགོངས་པ། གནད་ལ་དབབ་པ། བདུད་རྩི་བསྐྱེལ་བ། བཅུད་ལ་དབབ་པ། དབང་དུ་བྱ་བའོ། །དང་པོ་ལའང་དུག་ །དགྱིལ་ལའོར་བསྐྱེད་པ། སྣལ་སྤྲི་སྤྲི་དང་པ། རྟོག་པ་བསལ་བ། རྩྱི་བསྐྱེད་པ། སྤྲི་གས་ཚོགས་བྱ་བའོ། །དང་པོ་ནི།

ཨ

མཚོན་བརྗོད་བཀའ་བབས།

བདག་མདུན་རྒྱལ་རྒྱལ་གསུམ་དབྱེར་མེད་པའི་དགྲིལ་ལའོར་རྒྱལ་མཚོན་ཇོ་གུ་མཐར་ཐུག་པའི་བར་སྐར་བཞིན་བྱས་ནས། ལྷོ་བོ་བྲ་བོ་བྱུ་རྩེ་མ་དུ་བྲི་ཉེ་རུ་ག་སམ་མཚུལ་ལ་རྩྭ་ཕུ་ཇོ་ ཞེས་པས་གོང་དུ་བདག་མདུན་དབྱེར་མེད་དུ་བརྒྱབས་པའི་དགྲིལ་ལའོར་དེ་ལས་བདག་ཉིད་
རྟེན་དང་བརྟེན་པར་བཅས་པའི་དགྲིལ་ལའོར་གྱི་ལའོར་ལོ་གཉིས་པའི་རྣམ་པར་དབྱེ་བ་མདུན་བསྐྱེད་དང་མེ་རི་འདབ་འབྱུང་གྱི་རྩལ་དུ་ལའོར་བར་བསམ་ལ། རྩྭ་ རྩེད་པོ་རང་བྱུང་བདུད་རྩིའི་དགྲིལ་ལའོར་ནི་ གཏུམ་མོའི་མེ་འབར་ཡེ་ཤེས་འོད་རླུང་
ལྟུགས་ལྟུགས་ བདེ་སྟོང་རྒྱ་རྒྱ་རབ་ཏུ་རྒྱ་ཆེ་བར་ ཤ་ལྷའི་རི་པོ་བདུད་རྩི་ལྷའི་རྒྱ་མཚོ་ རྒྱ་ཁྲོན་དབྱིངས་མཉམ་ཞུ་ཞིང་ཁོ་ལ་བའི་གྲོང་ རྩེ་དཔལ་ཆེན་པོ་རིགས་རྣམས་ཀུན་གྱི་བདག་ བདུད་རྩི་བདེ་ཆེན་
དབྱེས་པའི་རྒྱ་རུ་བཞེངས་ རྒྱ་མདོག་ལྷང་ནག་འོད་ཟེར་བྱེ་བ་འཕྲོ་ ཐུག་མཚན་སངས་རྒྱས་བྱང་སེམས་ཡབ་དང་ཡུམ་ ཐམས་ཅད་ཁོ་ཞིང་རྗེས་ཆགས་ཉེ་རུ་ག་ བྲག་འབྱུང་ཉེར་གཅིག་འདུས་པའི་རྩ་
ཚོགས་ཀུན་ བདེ་ཆེན་གཟི་བྱིན་རབ་ཏུ་འབར་བར་གྱུར་ ཞེས་མདུན་བསྐྱེད་གྱི་དགྲིལ་ལའོར་དེ་ཉིད་འཆི་མེད་བདུད་རྩིའི་རྣ་ཚོགས་གྱི་རྣམ་པར་ཞལ་བརྒྱར་རོ། །གཉིས་པ་སྐྱབ་སྐྱབ་སྐྱབ་བྱང་བ་དང་། གསུམ་པ་རྟོག་པ་བསལ་བ་ནི་སྐར་ཁོ་ལ་རྒྱལ་གྱི་རྒྱབས་བཞིན་འདིར་
སྐངས་ཉེ་བུའོ། །བཞི་བ་ཇོ་གུ་བསྐྱབ་པ་ནི། ལས་གྱི་དོ་རྗེས་གཟུངས་ཐག་གི་སྒྲི་མོ་ལྷ་དོ་རྗེ་རྒྱལ་པོ་དང་རྒྱལ་པོ་ཐེབས་བཞིའི་ཐུག་ཏུ་ཐུལ་བ་དེ་རྣམས་གྱི་ལག་གཡོན་པའི་མཐེ་བོང་དང་སྐྱོན་ལག་སྐྱུར་བ་ཏུ་མགྲིན་ཡབ་ཡུམ་དུ་བསྐྱོམ་ཞིང་གུང་མཚུབ་དང་མཐེ་ལུ་རྒྱུང་བསྐྱེད་པའི་བར་དུ་བཟུང་ལ། ཤེས་རབ་

5

བརྟུ་གཅིག་

༄༅། །སློབ་གོས་སྤེལ་བའི་གཟུངས་ཐག་ལ། །རིག་པ་སློབ་གོས་འབྲེལ་བའི་ལུ་གུ་རྒྱད། །སྐྱེ་གསུང་ཐུགས་ཀྱི་དངོས་གྲུབ་མ་ཐོབ་བར། །སྐྱེ་བ་ཇི་སྲིད་བར་དུ་མི་བཏང་ངོ་། །ཞེས་གཟུངས་ཐག་དོ་རྗེ་ལུ་གུ་རྒྱད་འོང་
 མེད་བྲེང་ཆགས་སུ་ཡོད་པར་བསྐོམ་ཞིང་། །བདག་སློབ་དོ་རྗེའི་སྐྱེ་གསུང་གི་འོད་ཟེར་སྤྱིན་མཛུགས་བསྐྱེད་ལྟ་ཚོགས་ལ་ཕོག་ཐུགས་རྒྱད་བསྐྱེལ་བའི་ལུ་གུ་རྒྱད་ཆགས་པ་ཆེན་པོའི་དམ་ཚིག་གོས་སྤེལ་གསུང་གི་འོད་ཟེར་གསུང་གི་
 རྒྱུན་ཆེས་ཆེར་འབར་བའི་ཐབས་དང་ཤེས་རབ་ལོ་ལ་པའི་འོད་ཟེར་གྱིས་ལམ་དང་ལུ་རྩལ་འདས་པའི་བདུད་རྩིའི་བཅུད་ལའང་ལོན་དོ་ཡིས་ལུ་གསུང་གི་ཇི་བཞིན་དུ་རང་དབང་མེད་པར་བདུད་རྩིའི་སྤྱིན་
 ཚེན་པོ་ལྟ་ལྟར་འོད་ཟེར་འབར་བའི་རྣམ་པར་བསྐྱེས་ལའང་གི་ཞལ་ཞུགས་ལུ་གསུང་གི་མཁའ་ལ་འབྲེལ་བའི་དུངས་མ་བདེ་ཆེན་ཡེ་ཤེས་སློབ་ཀྱི་རྗེ་གསུང་ཞེས་པའི་དོན་ནས་ཉན་དུ་བསྐོམ་ལ། །ཨོ་ཨུ་རྩེ་སྐྱེ་སྐྱེ་མ་དུ་སྐྱེ་བ་ལྟེ་
 ཉེ་དུ་ག་རྩེ་ལའང་བཟོ་ཨོ་ཨུ་རྩེ་རྩེ་རྩེ་ལྟེ་ཞེས་ཆེག་འོད་དུ་བསྐྱེ་ཞིང་། །བསྐྱེན་སློབ་གསུང་གིས་གསུང་མི་ཆག་པར་འོར་ལུ་གུ་བསྐྱེ། །སྐྱེ་གསུང་སྤོང་སྐྱེ་གསུང་འོད་ཟེར་མཚམས་སུ་མཚོན་པ་དང་། །ལུ་གསུང་བའི་ཚོ་སྤོང་ཚོགས་དགུས་པས་འོད་ལུ་བཅུད་ལ་ཐིམ། །འཚོ་
 མེད་བདུད་རྩིའི་རྒྱ་མཚོར་འབྲེལ་བར་གྱུར། །ཞེས་བསྐྱེ་དུངས་དུ་གུ་ལུ་བསྐྱེད་ཅིང་གྱིན་དབབ་པ་དང་། །ལུ་གསུང་ལོན་མཚོགས་ཀྱི་མཚོན་པ་ཕོགས་སྤོང་བཞིན་ནོ། །ལུ་པ་ཉེས་ཚོན་བསྐྱེན་པ་ནི། །ཇི་སྐྱེད་དུ་བམ་བརྒྱད་ལས། །ཉེས་དང་མཚོན་མ་བདུན་གྱིས་འབྱུང་། །

འོད་དང་དྲི་དང་དུ་བ་སྐྱ། །ལྷ་མོའི་གཟུགས་ཀྱང་སྟོན་པར་བྱེད། །མང་དུ་འཕེལ་ན་འགྲུབ་ཏུ་གས་ཡིན། །དེ་ལ་ཡ་མཚན་བསྐྱེད་མི་བྱ། །ཞེས་གསུངས་པས། །ལེ་ལོ་དང་ཐེ་ཚོམ་མེད་པའི་ཡིད་གྱི་འབད་པས་བསྐྱབ་ན་ངོ་མཚར་བའི་ཏུགས་རྣམས་མཐོང་བར་འགྱུར་ཏེ། དེ་ཡང་ཕྱགས་ཏིང་དེ་འཛིན་གསལ་བ་ལས་འོད། །ཡོན་ཏན་ཕྱིན་ལས་ཏེ་སྐྱབ་ཆ་སྟོམས་པ་ལས་དུ་བ་དང་དྲི། །གསུང་སྐགས་དག་པ་ལས་སྐྱ། །སྐྱུ་ཕྱག་རྒྱ་གསལ་བ་ལས་ལྷ་མོའི་སྐྱ་སྟོན་པ། །མང་དུ་འཕེལ་བ་ནི་སྤྱིར་འགྲུབ་པའི་ཏུགས་སོ། །དེ་དག་གང་ལའང་དགའ་བོད་གྱི་སྟེམས་འཕྲིགས་མེད་པ་གལ་ཆེ་ཞིང་། །སྤྱིར་ཏུགས་དེ་རྣམས་འབྱུང་བའི་ཚད་གཞུང་གི་སྟོས་ཚོད་ཞག་བ་དུན་ན་མཐོང་བར་བཤད་ཅིང་། དེ་ལས་སྤྱིར་བས་འབྱུང་བའང་ཡོད་མོད། དེང་སང་ལག་ལེན་ལ་སྐྱབ་རྒྱན་ཅན་དུ་གྱུར་པས་རུལ་བ་སོགས་གྱི་ཉེས་པ་འགོ་ག་སྤྱིར་ཞག་གསུམ་དུ་ཤས་ཆེ་ལོ། །དུག་པ་སྟོགས་ཚོག་བྱ་བ་ནི། །སྐྱབ་པའི་ཞག་གངས་ཐེམས་ནས་ཀྱང་ཏུགས་མ་སྐྱུང་ན་སྟོགས་པའི་ཚོག་བྱ་བར་གསུངས་པས། དམ་ཚིག་ཉམས་ཆགས་རྣམས་སྐྱོང་བཤགས་གྱིས་སྐྱབ། །མཚོམས་དམ་དུ་བཅད། །མཚོད་དང་སྐྱབ་རྗེས་ངན་པ་སྤྱིར་བསལ། །མཚོད་རྗེས་སོགས་ཡོ་བྱད་རྣམས་གཅོང་ཞིང་དག་པར་གསུང། །ཐེ་ཚོམ་མེད་པའི་ཡིད་ཅེ་གཅིག་པས་བསྐྱབ་པར་བྱ། །སྟེ། །བམ་བརྒྱད་ལས། །ཡོན་ཏན་ཅན་གྱིས་བརྩོན་འགྲུས་བསྐྱེད། །ཐེ་ཚོམ་མེད་ན་ངེས་པར་འགྲུབ། །ཅེས་པའི་ཚུལ་གྱིས་བསྐྱབས་པས། །རབ་གྱིས་ཐང་གཅིག་དང་ཞག་གཅིག །འབྲིང་གིས་ཞག་གསུམ་མམ་བདུན། །ཐ་མས་ཉེར་གཅིག་གིས་སྤྱིར་བཤད་པའི་ཏུགས་མཚན་རྣམས་ཚུལ་བཞིན་དུ་མཐོང་བར་འགྱུར་རོ། །གཉིས་པ་ལྷ་གནད་ལ་དབབ་པ་ནི། །གོང་ལྷར་ཚུལ་བཞིན་བསྐྱབས་པས་ཏུགས་མ་མཐོང་བའམ་མཐོང་ན་ཡང་ཐ་ཚིག་བསྐྱུལ་བ་སྟེ། །ཧྱེུ་ །ང་ནི་བྱུ་བ་དག་ཏེ་རུ་ཀམ་ །རང་བཞིན་དགྱིལ་འཁོར་ཆེན་པོར་རྫོགསམ་ །དམ་ཚིག་གཉན་ལ་རབ་

4

བདུ་གཉིས་

༡། །དགོངས་ནས་ ཡེ་ཤེས་དགྱིལ་ལའོར་དབྱིངས་ནས་བཞེངས་། བདུད་ཅི་སྐུལ་པའི་དགྱིལ་ལའོར་ལ། བྱིན་རྒྱབས་ཏྟགས་དང་མཚན་མ་སྟོན་། གལ་ཏེ་ཐུགས་དམ་གཡེལ་སྲིད་ན་། སྟོན་གྱི་དམ་
 བཅའ་གང་དུ་གཉེན་། དེ་བས་ཐུགས་རྗེ་ཐབས་མཁས་བདག་། ཡལ་ཡོལ་དབྱི་བསྐྱེལ་མ་མཛད་པར་། མཐུ་ཙུལ་དབྱུང་བའི་དུས་ལ་བབ་། འཕྱུལ་གྱི་དངོས་གྲུབ་དེང་འདིར་སྟོལ་། ཨོ་ཨུ་རྩུ་མ་རྩ་སྲུ་ཁ་
 བརྗོལ་མི་ཏ་རྩུ་རྩུ་ལྷོ་། ཨོ་ཨུ་རྩུ་རྩུ་ལྷོ་ལྷོ་། ཞེས་སྟོང་དུ་ཚང་བར་བཞུས་མཐར་། སྐྱེན་གྱི་རིག་འཛིན་བསྐྱུལ་བའི་སྐད་དུ་སྟོས་དང་རོལ་མོར་བཅས་པས། རྩུ་། བདག་ཅག་སྐུལ་ལྡན་སྐྱབ་པ་པོས་། ལོངས་སྟོད་དུར་བྱོད་རྗེས་ལ་བརྟེན་།
 སྟོང་བུ་དུར་བྱོད་རས་ལས་གཏམས་། ཚོལ་ཆེན་མར་ཁུ་རྒྱ་མཚོར་བསྐྱེལ་། སྤྲེལ་མེད་དོན་རྗོགས་འདུས་པ་ཡི་། དགྱིལ་ལའོར་ལྷ་ཚོགས་ཐུགས་དམ་བསྐྱང་། དམ་ཅན་མ་གཡེལ་དམ་ལ་འདུས་། སྐྱེན་གྱི་
 སྐྱང་མ་དམ་ཚིག་ཅན་། བདུད་ཅི་སྐྱེན་གྱི་དྲིས་མཚོན་ཏེ་། ལེབ་རྒྱན་དར་གྱིས་གཡེབ་འདོར་ན་། ལས་ལ་མ་གཡེལ་ད་ཚུར་བྱོན་། ཐམས་ཅད་ཚོས་གྱི་དབྱིངས་སྲུ་གཅིག་། གཙང་དང་དམེ་བའི་ཏྟག་པ་
 གྱུན་། བདེ་བ་ཆེན་པོར་རྣམ་དག་པའི་། གཟི་བྱིན་བསྐྱེད་ལ་འོད་ཟེར་སྟོས་། བདུད་ཅི་སྐྱེན་གྱི་རུས་པ་སྐྱུས་། ཏྟགས་དང་མཚན་མ་མཛོན་དུ་སྟོན་། སྐྱབ་པ་པོ་ཡི་སྲིན་ལས་མཛོད་། ཨོ་སམ་ཨ་མི་ཏ་བྱེད་རྩུ་

འུ་འུ་ལོ་ལོ་སྐྱོ་སྐྱོ་ཀུ་རུ་རྩི་ ཞེས་བསྐྱུལ་ལོ། །གསུམ་པ་བདུད་ཅི་བསྐྱུལ་ཞིང་བཟུང་བ་ནི། སྤར་བཤད་པའི་རྟགས་མཚན་རྣམས་ལེགས་པར་མཐོང་ནས་བྱ་བ་སྟེ། ལྷ་རྒྱ་གཞལ་ཡས་ཁང་ནང་དུ་བདུད་ཅི་ཡི། །རྒྱ་མཚོ་བསྐྱེལ་སྟེང་དགེལ་འཁོར་
 ལྷ་ཚོགས་རྣམས། །བདེ་ཆེན་དགེས་པར་རོལ་པའི་སྐྱོར་མཚམས་མཁམ། །དཀར་དམར་བྱང་སེམས་ཡེ་ཤེས་བདུད་ཅིའི་བཟུད། །དདུལ་ཚུ་བཞིན་དུ་གསལ་འཚོར་འཇོག་ལ་ཁད། །འཕོ་ཞིང་གཡོ་བ་ཙམ་
 དུ་འབྱེལ་བར་གྱུར། ཨོ་ཨུ་རྩི་སྐྱོ་བརྩུ་ཨུ་སྐྱོ་རྩི་རྩི་ལྷོ་ ཞེས་ཁྲི་ལ་སོགས་པར་བཟུངོ། །བཞི་པ་བདུད་ཅི་བཟུད་ལ་དབབ་པ་ནི། ཐོག་མར་དུར་མོད་ཀྱི་མ་མོ་བརྒྱད་བསྐྱུལ་བའི་སྤྱད་དུ། ཚེལ་ཆེན་བསྟེན། །རྟ་རྟ་གཡལ། རྟ་གི་སྤིང་བྱ་དང་བལྟགས་པ་
 སོགས་རོལ་མོའི་སྐྱོད་སྐྱོར་ཏེ། རྩི་ སྟོན་ཚེ་དཔལ་ཆེན་ཏེ་རུ་གསེལ། དེགས་པའི་སྟེ་དཔོན་བདུལ་བའི་ཚེ། སྐྱོར་བའི་ཐབས་ལ་མཁམ་པ་ཡིས། མ་མོ་བརྒྱད་པོ་དབང་དུ་མཛད། བཀའ་བཞིན་འཚལ་བར་དམ་
 བཅས་ལྟར། བདག་ནི་དཔལ་ཆེན་གདུང་འཛིན་སྤྱིར། ཐུགས་དམ་ཞལ་བཞེས་རྗེས་དགོངས་ལ། གདོད་ནས་གྲུབ་པའི་དུར་མོད་ནས། འབར་དང་ཆགས་པའི་བདུལ་ལུགས་ཀྱི། རྣམ་འགྲུར་མི་བཟང་
 བྱིན་གཡོ་བས། གནས་འདིར་སྐྱུར་དུ་གཤེགས་ནས་ཀྱང་། བདུད་ཅི་གསང་བའི་ཐུགས་དམ་བསྐྱུལ། བདེ་ཆེན་དགེས་པར་ཐེབས་པ་དང་། བྱིན་རྒྱབས་གཟི་བརྗེད་རུས་སྟོབས་སྐྱེད། དངོས་གྲུབ་སྐྱུར་དུ་

།། རྒྱལ་བ་པར་མཛོད་མ་མ་རྩུ་གི་རྩི་ཨོ་ཨོ་རྩུ་རྩུ་ལྷོ་ལྷོ་ ། ཞེས་བརྒྱུད་ལ། གནས་གྱི་མ་ཚོ་གས་ཆགས་པའི་སྐུ་ཚུ་ལ་གྱིས། ། ། བྲག་འབྱུང་དགེས་པ་བསྐྱེད་པའི་དམ་ཚིག་གིས། ། དགྱིལ་ལའོར་ལྷ་ཚོ་གས་
 མཁའ་ལས་བྱང་ཆུབ་སེམས། ། དཀར་དམར་བདུད་རྩི་སྐྱོན་གྱི་རྒྱ་མཚོར་མཐ། ། སྐྱོན་གྱི་སྐྱུང་མ་རིག་འཛིན་རྣམས་གྱིས་གྱུང་། ། ལའོར་འདས་རྩི་བཅུད་མཚོ་ལ་སྐྱུང་ཆར་བཞེན། ། མཐ་པས་དངོས་གྲུབ་
 གསོས་བཏབ་དམ་ཚིག་རྩིས། ། ཁ་དོག་དྲི་འོ་རུས་ལྡན་རྒྱ་མཚོར་གྱུང། ། ཨོ་སར་པ་རྩུ་ཨོ་སྐྱི་ཏ་པུ་བེ་བ་ཡ་མཐ་ཨོ་བེ་བ་ཡ་རྩུ་རྩུ་ལྷོ་ ། ཞེས་སྐྱོང་དུ་བཟུ་ཞིང་དབབ་པའི་ཕྱག་རྒྱས་སྐྱོན་ལ་གཏུག་གོ ། ལྷ་པ་བདུད་རྩི་དབང་དུ་བྱ་བ་ནི། ཐོག་མར་
 རིགས་ ལྷའི་བྲག་འབྱུང་རྣམས་བརྒྱུད་པའི་དོན་དུ། རྩུ་ ང་ནི་དཔལ་ཚེན་ཏེ་རུ་གེ། སྐུ་གསུང་བྲགས་ཡོན་སྐྱོན་ལས་ལེ། བདུད་རྩི་རང་བཞེན་དགྱིལ་ལའོར་རྩོགས་ རིགས་གྱི་ལའོར་ལོས་རབ་བརྒྱུར་བས་ བདེ་
 གཤེགས་རྩོ་རྩོ་རིན་པོ་ཆེ། པར་ལས་གྱི་བྲག་འབྱུང་ཚོགས་ སྐྱོན་ཚེ་ཞལ་བཞེས་དམ་བཅས་ལྷར་ དབང་དང་དངོས་གྲུབ་སྐྱོལ་བའི་སྐྱིར་ ལས་ལ་མ་གཡེལ་ད་ཚུར་བྱོན་ དམ་ཚིག་ཚུལ་བཞེན་མ་
 གཤེགས་ཤིང་ དངོས་གྲུབ་དབང་དུ་བསྐྱུ་བ་དང་ སྐུ་པ་བཞེན་དུ་མ་སྐྱུལ་ན་ རྩོ་རྩོ་ཚིག་དང་འགལ་ཏ་ཏེ། དེ་བས་དམ་ཚིག་རྩིས་དགོངས་ལེ། ལས་གྱི་འབྲས་བུ་མཚིས་པར་མཛོད་ པ་རྩུ་རྩུ་ན་

མཁའ་འགྲུབ་པ་རྒྱུ་ལྟེན་པ་ཀུན་ལ་བཤམ།

སྤྱི་ཉེ་རུ་ག་སྐྱ་ས་མ་ཡ་རྩེ་རྩེ། ཞེས་བསྐྱུལ་ལ། བྲག་འཕུང་རིགས་ལྷའི་སྤྱིན་གྱིས་འཁོར་འདས་བཅུད། །འོད་དམར་རྣམ་པར་སྐྱར་བསྐྱུས་ཕྱགས་ཀར་ཐིམ། །གཙོ་བོ་ཡབ་ཡུམ་བདེ་རོལ་བྱང་སེམས་རྒྱན། །
འཆི་མེད་བདུད་རྩི་ལྷན་དང་རབ་འདྲེས་ནས། །གཟུངས་ཐག་དོ་རྗེའི་ལམ་བརྒྱད་མཐེབ་སྤྱིན་གྱི། །ཏུ་མ་གྱིན་ཡབ་ཡུམ་ལ་ཐིམ་མཉམ་སྦྱོར་བའི། །བྱང་ཆུབ་སེམས་དང་གཅིག་འདྲེས་འོད་ཟེར་རྣམས། །
བདག་ལ་རབ་ཐིམ་གཉིས་སྤྱུ་མེད་པར་གྱུར། །ཨོ་ཨུཾ་རྩེ་སྐྱ་པ་རྩུ་ཨ་མི་ཏ་ཏ་གྱི་མ་རུ་ལུ་རུ་ལུ་རྩྱཱ་རྩྱཱ་རྩེ་རྩེ་ལྷོ། ཞེས་སྟོང་ལ་སོགས་པ་བཟླ་ཞིང་བདུད་རྩི་དངོས་གྲུབ་གཞན་གྱིས་མི་འཕྲོག་པར་བདག་གིས་ཐོབ་པར་བསམ་མོ། །གསུམ་པ་རྒྱབ་
འབྲས་དངོས་གྲུབ་གྱི་དགའ་སྟོན་སྤེལ་ཞིང་མཐའ་རྒྱས་སྤྱི་བུ་ལ་བཞི། བདག་དོན་དངོས་གྲུབ་ལོན་ལ། གཞན་དོན་དབང་བསྐྱར་བ། རྒྱ་འགྲོལ་ཞིང་ལོངས་སྤྱད་ལ། རྗེས་གྱི་ལས་རིམ་མཐར་དབྱུང་བའོ། །དང་བོ་ལ་གསུམ། ཕྱགས་དམ་བསྐྱུལ་བ། ལྷན་གསན་དབབ་ལ། དངོས་གྲུབ་གྲང་བ་
དངོས་སོ། །དང་བོ་ནི། རྒྱབ་པའི་ཞག་གྲངས་རྗོགས་པའི་ནངས་པར་སྤྱ་བའི་ཆར་ཆོག་ལ་སྤྱན་གཏོར་རྩྱ་ཉེར་སྦྱོད་ཆོགས་གྱི་ཡོ་བྱད་སོགས་མཚོན་པའི་རྣམ་པ་རིམ་འགྲོར་པ་གསར་དུ་བཤམ། ཐོན་ལས་གྱི་གཞུང་སྟོང་བཟླས་པའི་བར་རྗོགས་པར་བྱས་ནས། སྐྱར་ཡང་སྤྱན་ཕྱད་ལ་སོགས་པས་མཚོན་
མཐར་དང་པའི་གདུང་ཕྱགས་གྱིས་ཕྱགས་དམ་བསྐྱུལ་ཏེ། དགྱིལ་འཁོར་ལྷ་ཆོགས་སྐྱ་གསུང་ཕྱགས་ཡོན་ཏན། །ཐོན་ལས་འདུས་པའི་དངོས་གྲུབ་ཀུན་གྱི་དབྱིག། །འཆི་མེད་བདུད་རྩི་ལྷའི་འོད་གྱི་རྣམ་པར་ནི། །བདག་ལ་ཐིམ་

ཨ

བུ་བུ་

།འཇམ་གཉིས་སྲུ་མེད་པར་གྱུར། །ཞེས་བསྐྱོམ་ཞིང། །ཨོ་ཨུཾ་ཧྲཱིུ་མཛ་པ་རྩུ་ཨུ་མི་ཏ་མ་རྩུ་བྱི་བྱ་བ་ལོ་གི་ཏེ་ཧྲཱིུ་ཧྲཱིུཾ། །ཞེས་སྟོང་དུ་ཚང་བར་བཟླའོ། །གཉིས་པ་སྟོན་གསལ་དབབ་པ་ནི། །ཧྲཱིུཾ། །ཚོས་སྲུ་སྲོས་བྲལ་དབྱིངས་ལས་མ་
 གཡོས་བཞིན། །ལོངས་སྐྱེའི་དབྱིལ་ལའོར་བྲག་འཐུང་ལའོར་ལོར་གཤམ་མུལ་པ་ཐབས་མཁས་སྐྱེར་བའི་རོལ་པ་ཡིས། །སྣང་སྤིད་བདུད་རྩིར་དག་པའི་ལྷ་ཚོགས་རྣམས། །དང་པོར་བསྟེན་ཅིང་བར་དུ་རྩེ་
 གཅིག་བསྐྱབས། །ད་ལྷ་སྐྱབ་པ་ཆེན་པོའི་སྤྱིན་ལས་གྱིས། །ཡུབ་པའི་དངོས་ཡུབ་གསོལ་བའི་དུས་ལགས་ན། །དགོངས་པ་ཡལ་ཡོལ་བཏང་སྟོམས་མ་མཛད་པར། །ཕྱགས་རྗེའི་རྩལ་སྐྱེད་ལྱེད་པར་རྟགས་
 མཚན་སྟོན། །ཕྱིན་ཆེན་ཕྱིན་ཐོབ་དབང་ཆེན་དབང་མཚོག་སྐྱེར། །ལས་དང་ཡེ་ཤེས་བདུད་རྩིའི་དངོས་ཡུབ་རྣམས། །ད་ལྷ་ཉིད་དུ་བདག་ལ་སྐྱལ་དུ་གསོལ། །ལྷེ་ཏེ་རུ་ག་མ་རུ་སྐྱལ་ཁ་བརྗོལ་ཨུ་མི་ཏ་མཛ་སྤྱི་ཨུ་
 བེ་ཤ་ཡཾ་ཧྲཱིུཾ། །ཞེས་བརྗོད་ཅིང་དབྱིལ་ལའོར་ལ་བསྐྱོར་འོ། །གསུམ་པ་དངོས་ཡུབ་སྐྱེད་བ་དངོས་ནི། །སྟོབ་དཔོན་གཤམ་དུ་ལའོད་པས་གྱུ་རྩུ་ལག་གི་ཕྱག་རྒྱས་དངོས་ཡུབ་ལོན་པར་བྱ་སྟེ། །ལག་གཡོན་མཐེབ་སྤྱིན་རྩེ་སྐྱེད་ལྷག་མ་གསུམ་བརྒྱུངས་པས་བདུད་རྩིའི་སྟེང་ནས་མནན་ཅིང། །ལྷེ་ཏེ་རུ་
 ག་ཨུ་ཏེ་སྐྱལ་རྣམ་གྱལ་ཡཾ་ནི་ཨུ་མི་ཏ་སྤྱི་ཧྲཱིུཾ། །ཞེས་བརྗོད་ཅིང་བཟླས་ལ། །ཧྲཱིུཾ། །རང་བྱུང་བདུད་རྩིའི་ཐོ་བྲང་ཆེན་པོ་ན། །དབྱེས་པར་བཞུགས་པའི་དཔལ་ཆེན་དབྱིལ་ལའོར་པ། །རྟག་རྒྱན་རང་བཞིན་ཡེ་ཤེས་

མཁའ་འགྲུབ་པའི་བཀའ་བཀའ་

ཚོད་མེད་ཀྱང་། གདུལ་བྱའི་ཡུལ་ལ་འཇུག་ཕྱིར་སྐྱེས་ཡང་གསོལ་། བདུད་ཚི་སྐྱབ་པའི་ཞག་གྲངས་ད་ནང་ཐེམས་། བདུད་ཚི་སྐྱབ་པའི་དམ་ཚིག་ད་ལྟ་རྫོགས་། རོ་རྗེའི་ནམ་ལངས་དངོས་གྲུབ་ཉི་ཟླ་ཤར་།
ཐུགས་དམ་དུས་ལ་བབ་པོ་ཐུགས་རྗེ་སྐྱེད་། རོ་རྗེའི་སྐྱ་མངའ་འགྲན་དུ་མེད་པ་ཡི་། གཟི་བརྗེད་ཚེ་ཡི་དངོས་གྲུབ་སྐྱེས་དུ་གསོལ་། རོ་རྗེའི་གསུང་ལ་སྐྱགས་གྱི་ཆར་ཆེན་འབེབས་། བྱིན་རྒྱབས་ལུང་གི་དངོས་
གྲུབ་སྐྱེས་དུ་གསོལ་། འོད་གསལ་ཐུགས་གྱི་དགོངས་པ་མཁའ་ལྟར་ལྟར་། མཁའ་བཙུན་བཙུན་ལུས་པའི་དངོས་གྲུབ་སྐྱེས་དུ་གསོལ་། འགོ་འདུལ་ཡོན་ཏན་ཡིད་བཞིན་རིན་ཆེན་སྐྱིན་། ཁམས་གསུམ་དབུགས་
འཕྱིན་དངོས་གྲུབ་སྐྱེས་དུ་གསོལ་། མཚོག་ཐུན་ཐིན་ལས་རྩོལ་མེད་ལྷན་གྱིས་གྲུབ་། ལས་དང་ཡེ་ཤེས་དངོས་གྲུབ་སྐྱེས་དུ་གསོལ་། ལྷ་སྤྱིད་སྤྱོད་བཅུད་བདུད་ཚིའི་རྒྱན་དུ་ཤར་། གྲོལ་བ་བཞི་ལྟར་དངོས་
གྲུབ་སྐྱེས་དུ་གསོལ་། ཚོད་དང་སྐྱོད་དང་བགའ་ལེན་ཞི་དབང་བསྐྱེད་སོགས་། ཅི་འདོད་འགྲུབ་པའི་དངོས་གྲུབ་སྐྱེས་དུ་གསོལ་། ཉེ་རུ་ག་དང་སྤྱོད་ཡུལ་དབྱེར་མེད་པའི་། དངོས་གྲུབ་དམ་པ་དེང་འདིར་བདག་
ལ་སྐྱོལ་། ཨོ་ཨྲཱེ་ཧྲཱི་མཐ་བཙུཅ་མི་ཏ་ཀཱ་ཡ་སྐྱ་ག་ཅི་ཏྟ་གུ་ཏ་ཀཱ་སྐྱི་མ་ལ་ཧྲཱི་། ཞེས་དངོས་གྲུབ་སྐྱིར་གསོལ། ལྷི་མ་པ་མེ་ཏོག་དང་བཅས་པས་དགྱིལ་འཁོར་ལ་འདུད་ཅིང་། ཧྲཱི་། དུར་བྱོད་གསང་བ་མཚོག་གི་དགྱིལ་འཁོར་དུ་། རིག་པ་

ཨ

། འབྲུང་རྒྱུ་བ་སེམས་ཀྱི་མེ་ཉེག་འདི། ཐབས་དང་ཤེས་རབ་དབྱིངས་སུ་བདག་འབུལ་གྱིས། སྐྱ་གསུང་ཐུགས་ཀྱི་དངོས་གྲུབ་སྣལ་དུ་གསོལ། ཨོ་བོ་རྩི་ཙི་རྩ་ཀུ་ཡ་སྐྱ་ག་ཙི་རྩ་ས་མ་ཡ་སྩི། ཞེས་མེ་ཉེག་དོར།
སྐྱེན་གྱི་ཕོ་བྲང་སློབ་དཔོན་རིག་མར་བཅས་པས་ཐག་འཐུང་གར་གྱི་ཐུག་རྒྱས་ད་གྱིལ་འཁོར་ནས་སྐྱེན་དངས་པ་གཙུག་ཏུ་བཀོད་ལ། སློབ་དཔོན་བདག་ཉིད་རང་བཞིན་གྱི་དགྱིལ་འཁོར་དུ་གསལ་བ་ལ་བདུད་རྩི་རྩ་བའི་དགྱིལ་འཁོར་པ་ཐིམ་ནས་གཉིས་
མེད་དུ་གྱུར་བར་བསམ་ཞིང་། རྩི། བདུད་རྩི་འི་སྐྱ་གསུང་ཐུགས་ཡོན་ཤིན་ལས་དང་། རང་བཞིན་དགྱིལ་འཁོར་མི་བྱད་རྒྱན་འཁོར་ལྡེ། དབྱེར་མེད་གདོད་ནས་མཉམ་པ་ཆེན་པོའི་དང་། འབྲུང་བདག་ཐིག་ལེ་
གཙིག་ཏུ་དབང་བསྐྱུར་རྫོགས། ཨོ་ཨྲུ་རྩི་མ་དུ་སྐྱུ་ཁ་ཨ་སྤི་ཏ་མ་རྒྱལ་ཇོ་རྩི་བོ་ཉོ། ཞེས་སློབ་དཔོན་གྱིས་དབང་གྲངས་ལ། ཡེ་ཤེས་འོད་ཟེར་རང་ལ་ཐིམ། ལྷ་ཚོགས་བདུད་རྩིར་འབྱིལ་བ་ལས། སྤིད་པ་གསུམ་པོ་
ཐམས་ཅད་ཀྱུན། བདུད་རྩི་འི་དྲི་རོ་རྣམ་པས་འབྲུང་། ཁམས་གསུམ་སེམས་ཅན་ཐམས་ཅད་ཀྱུན། བདེ་བ་ཆེན་པོ་བདུད་རྩིའི་བདག་དཔལ་ཆེན་ཐག་འཐུང་སྐྱ་རྩི་གྱུར། ཅེས་མོས། གཉིས་པ་གཞན་དོན་དབང་བསྐྱུར་
བཞི། སློབ་མ་རྣམས་གྱིས་རུ་ལུ་གར་གྱི་བོས་བསྐྱོར་ཉེ་རྩི་རྩི་སློབ་དཔོན་ལ་སྐྱར་བཞིན་མེ་ཉེག་འབུལ་ཞིང་གསོལ་བ་གདབ། སློབ་དཔོན་གྱིས་སྐྱེན་གྱི་ཕོ་བྲང་ཐོགས་ལ། རྩི། སྐྱ་མེད་དོན་རྫོགས་འདུས་པའི་དགྱིལ་འཁོར་དུ། སྐྱར་སྤིད་འཁོར་འདས་ཐམས་

བཅོམ་

ཅད་བསྐྱུས་པའི་བཅུད་ཅུ་བརྒྱད་ཡན་ལག་སྟོང་སྐྱུར་སྐྱུར་གྱི་དབང་། སྐལ་ལྷན་ལུས་ངག་ཡིད་གྱིས་ཐོབ་པར་ཤོག། ཨོྫེ་ཨུཾ་ཧཱུྃ་སྐྱེ་པ་རྩུ་ཨ་མྲི་ཏ་ཀཱཱ་ཡ་སྐྱ་ཀ་ཅི་ཏུ་ཨ་མྲི་ཏི་རུ་ཨོྫེ་ཨུཾ་ཧཱུྃ་། ཞེས་དབང་བསྐྱུར་ཞིང་། །བ་
 དོག་མཐོང་བས་ལུས་སྐྱིབ་དག། ཚེ་དང་བསོད་ནམས་ལང་ཚོ་རྒྱས། དྲི་ལ་བསྐྱུམས་པས་ངག་སྐྱིབ་དག། རུས་པ་འབར་ཞིང་དབང་དུ་འདུ། རོ་ལ་མུང་བས་ཡིད་སྐྱིབ་དག། བདེ་ཆེན་ཡེ་ཤེས་རྩོལ་མེད་
 འཆར། དཔལ་ཆེན་ཉེ་དུ་ཀ་དང་མཉམ། མཚོག་ཐུན་སྦྲིན་ལས་ཐམས་ཅད་འགྲུབ། ཅེས་ཕན་ཡོན་བསྐྱུར་ནས་རི་ལྷ་ར་རིགས་པའི་སྟེགས་ལ་བཞུགས་སུ་གསོལ་ལོ། །གསུམ་པ་རྒྱ་འགོལ་ཞིང་ལོངས་སྟོང་པ་ལ་གསུམ། གཏད་ཅིང་རྒྱ་འགོལ་བ། མཚོད་ཅིང་
 བགོ་བ། བཅང་ཞིང་བསྟེན་པའོ། །དང་པོ་ནི། བདུད་ཅི་བསྐྱུ་བ་པོ་འཇམ་དཔལ་རྣོན་པོ་ཡིན་པའི་སྦྱིར་དེའི་ཐུགས་རྒྱུད་བསྐྱུལ་བའི་དོན་དུ། ཨོྫེ་ཨུཾ་ཧཱུྃ་སྐྱེ་པ་རྩུ་ཨ་མྲི་ཏ་ཀཱཱ་ལྷེ་མ་དུ་གྲུ་ཏུ་མ་རྩུ་བྱི་སྦྲེ་ས་མ་ཡ་རྩུ་རྩུཾ། ཞེས་བརྒྱ་ཅུ་བརྒྱད་བཟླས་པས་དགྱིལ་འཕོར་བ་
 རྣམས་གྱིས་འཇམ་དཔལ་རྣོན་པོ་ལ་གཏད་ནས་གནང་བ་བྱིན་པར་བསམ་ཞིང་། ལས་གྱི་དོ་རྗེ་ཡུམ་དུ་བཏགས་པས་སྐྱུར་སྐྱོབ་དཔོན་ལ་འབུལ་ཏེ། ཨེ་མ་ཏོ། རོ་མཚར་སྐད་དུ་བྱུང་བའི་ཚེས། རམ་མཁའ་དང་ནི་མཉམ་པའི་གནས། རམ་པར་མི་རྟོག་
 ཏོག་ལས་འདས། ཀུན་རྗེའི་ཅམ་དུ་བསྐྱུར་བ་མཚར། ཞེས་སུལ། སྐྱོབ་དཔོན་གྱིས། ཨོྫེ་སྐྱེ་པ་རྩུ་མ་དུ་སྐྱུ་བ་ཏོ། ཞེས་བླངས་ལ། ཨོྫེ་བྱི་བྱུ་རྗེ་ཀཱཱ་པ་བེ་ག་ཡ་ཕེ། ཅེས་སྐྱུར་ཐོབ་ལ་དགྱིས་པའི་སྐད་སུ་སོགས་བགོལ། ཨོྫེ་སྐྱེ་པ་རྩུ་མ་

ཨ

བུ་ལྷོ་ལྷོ་

། །དུ་སྲུ་བ་ཉོེ། ཞེས་ཁ་སྐྱེས་ལ། སྐྱེན་གྱི་བདུད་རྩི་འི་དྲུང་ས་མ་དག་ར་དམར་སྟོ་བའི་འོད་གྱི་རྣམ་པས་རང་གི་གནས་གསུམ་དུ་ཐིམ་པར་བསམ། དེ་ནས་སྐྱེན་འི་ལ་བུ་ལ་གཞལ་ཉེ་རི་ཙམ་འཕེལ་བརྟགས་ནས་སྟེགས་བུ་ལ་བཀོད་དེ། རྩིཾ་ དུས་གསུམ་བདེ་གཤེགས་

ཐམས་ཅད་མཚོན་པ་དང་ཨ། འགྲོ་བའི་ཉོན་མོངས་གདུང་བ་ཞི་བ་དང་ཨ། རྣལ་འབྱོར་གྲུབ་པའི་རྩལ་ཆེན་རྫོགས་སྤྲད་དུཾ་ བདེ་ཆེན་བདུད་རྩི་འི་ཡེ་ཤེས་རབ་ཏུ་གྲུབ་ཨ། དཔལ་ཆེན་ཐུག་འཕུང་དགེས་པའི་གཟི་

བྱིན་སྐྱེད་ཨ། མ་མོ་མཁའ་འགྲོ་ཆོས་སྐྱེད་དམ་ལ་འདུས་ཨ། དྲེགས་པའི་ལྷ་སྟོན་ཆོགས་རྣམས་བཀའ་ལ་ཉོན་ཨ། ཐམས་ཅད་བདུད་རྩི་འི་རྣམ་ལ་བཀྲ་ཤིས་སྟོལ་ཨ། དབང་ཆེན་རྣམས་ཀྱིས་དབང་བསྐྱར་ཡེ་ཤེས་

བསྟེན་མས་ཨ། བྱིན་ཆེན་རྣམས་ཀྱིས་བྱིན་ཕོབ་མཐུ་རུས་སྟོར་ཨ། དངོས་གྲུབ་མཚོག་སྟོལ་གྲུབ་པའི་རྟགས་མཚན་སྟོན་ཨ། ཐམས་ཅད་དགོ་ཞིང་བཀྲ་ཤིས་བདེ་ལེགས་མཛོད་ཨ། ཨོཾ་ཨྲཾ་ཧཱཾ་སྐྱེད་པ་རྩུ་ཨ། ཨོཾ་ཧཱཾ་ཡུར་

ཡུའི་ཉིལཾ་ཨོཾ། ཞེས་དངོས་གྲུབ་གྱི་སྟོན་ལས་ཆེན་པོར་མངའ་གསོལ་ལོ། །གཉིས་པ་མཚོན་ཅིང་བཀོ་བ་ནི། ཐོད་པ་བཟང་པོ་སྟོས་བྱེད་གྱིས་བཀའ་བ་ལ་བདུད་རྩི་ལུར་མ་ཅུང་ཟད་སྐྱེགས་ལ་བྱིན་གྱིས་བརྒྱབ་སྟེ། རྩོགས་བཅུ་དུས་བཞིའི་རྒྱལ་བ་སྤྲུམ་དང་བཅས་པ་ཐམས་

ཅད་དགྱིལ་འཁོར་འཁོར་ལོའི་ལྷ་ཆོགས་གྱི་རྣམ་པར་མདུན་གྱི་ནམ་མཁའ་སྤང་པར་མོས་ལ། རྩིཾ་ རང་བྱུང་གཤོད་ནས་རྣམ་པར་དགཾ་ ཅས་སོགས་གྱིས་རྒྱས་པར་མཚོན་ནས། རང་གི་ཕྱེ་ཉི་མ་ལ་གནས་པའི་དོ་རྩིའི་སྟེ་བ་

ལྷོ་གིས་མཚན་པར་བསམ་ཞིང་། གཡོན་པས་མཐེབ་སློན་གྱིས་བདུད་ཚིའི་ཐིག་ལེ་གནས་གསུམ་དུ་བཀོད་ཅིང་ལྷེ་ཐོག་ཏུ་བཞག་ལ། ལྷོ་ རོན་དམ་ཐིག་ལེ་བདེ་བ་ཆེན་པོ་ལས། ཞེས་སོགས་གྱིས་བྱང་ཞིང་། ཉེ་སྤྱིང་ལས། ར་བ་སྤྱིང་ག་ལྷེ་སྤྱིང་དང་། །ཡན་ལག་ཀུན་ལ་
 ཐིག་ལེ་བྱའོ། །ཞེས་གསུངས་པ་བཞིན་ཐིག་ལེ་འདྲ་བུ། ལུས་གྱི་རྩ་ཁམས་ཐམས་ཅད་བདུད་ཚིའི་བྱང་རྒྱུ་སེམས་གྱིས་ཡོངས་སུ་གང་བའི་བདེ་སྤྱོད་གི་ངང་ལ་མཉམ་པར་བཞག་གོ། །དེ་ནས་སྤྱན་རྒྱུ་མས་ཆ་གསུམ་དུ་བཀོས་པའི་དང་པོ་དཀྱིལ་ལ་ལོར་གྱི་ལྷ་ལ་བསྐོ། བར་བ་སློབ་དཔོན་གྱིས་བཟུང་། ཐ་མ་
 རྒྱབ་པ་པོ་སྤྱི་ལ་སྤྱེ་ལ། དང་པོའི་ཆ་ལས་གཞན་དོན་དུ་གཉེར་བ་ལ་ཡང་ཇི་ལྟར་རིགས་པ་སྤྱིན་པར་བྱའོ། །གསུམ་པ་བཅང་ཞིང་བསྟེན་པ་ནི། དེ་ལྷ་བུའི་བདུད་ཚིའི་ཉིད་རིན་པོ་ཆའི་གཏུའམ་པགས་ལུན་སོགས་ཇི་ལྟར་རིག་པའི་སྤོད་དུ་བྱུགས་ལ་སྤྱི་བོའམ་མགུལ་དུ་བཅང་ཞིང་རྒྱན་དུ་བསྟེན་པར་བྱ་སྟེ།
 རྒྱད་ལས། བདུད་ཚིའི་སྤྱི་བོར་བཅངས་པ་ཡིས། །དུས་གསུམ་བདེ་གཤེགས་བསྟེན་བཀུར་འགྱུར། །མགུལ་ལམ་དཔུང་པར་བཏགས་པས་ཀྱང་། །སྤྱོགས་བཅུའི་རྒྱལ་བས་སྤྲས་སུ་དགོངས། །རིག་འཛིན་མཁའ་འགོ་ངང་གིས་འདུ། །རྩ་ཁམས་རྒྱུང་ལ་བྱིན་ཆེན་འབེབ། །དོ་རྗེའི་སྤྱང་བ་ཆེན་པོར་
 འགྱུར། །བྱད་ལུར་ཐོད་གཏོང་གདོན་དང་བགེགས། །གང་གིས་མི་རྩུགས་སྤུབ་པ་མེད། ཅེས་དང་། སློབ་དཔོན་ཆེན་པོས། གསང་བའི་དམ་ཆོག་ཆེན་པོ་ནི། །ཡེ་ཤེས་རྒྱབ་རྗེས་བདུད་ཚིའི་ལྷ། །དམར་ཆེན་ག་ལུར་ཅན་དན་སྤྱར། །དོ་རྗེ་རྩ་ཡིས་ཀུན་ཏུ་བསྟེ། །དུས་གསུམ་རྒྱལ་བ་ཀུན་དང་
 མཚུངས། །འདི་དང་འདོད་པའི་ཡོན་ཏན་ལྷ། །རྒྱན་དུ་ཡང་དང་ཡང་དུ་བསྟེན། འདི་ནི་དམ་ཆོག་སྤྲོན་མེད། །ཅེས་གསུངས་པས། རབ་སྤྱན་བཞིའི་ཐོག་མཐར་ཆག་མེད་དུ་བསྟེན་འབྲིང་སྤྱན་འགོར་རེ་རེ་དང་། ཐ་མས་སྤྱན་དང་པོའི་འགོ་དང་། དེ་ཡང་མ་འགྲུབ་ན་ལྷ་བ་དུག་ལ་རེ་རེ་དང་། གལ་ཏེ་

ཨ

ལྷན་པོ་

༄༅། །དེ་ཡང་མ་འགྲུབ་ན་ལོ་རེའི་དབྱིད་ལྷ་འབྲིང་པོའི་ཚེས་གཅིག་གམ་བཙོ་ལྷ་ལ་མ་ཆག་པར་བསྟེན། དེའི་ཚེ་རང་ཉིད་ལྷ་ར་གསལ་བས་བདུད་ཅི་ཡེ་ཤེས་ལྷའི་རང་བཞིན་དུ་མོས་ལ་གཡོན་པའི་མཐེབ་སྲིན་དོ་རྗེ་དང་པདྨ་སྐྱུར་བ་ལས་ཡེ་ཤེས་ཀྱི་བདུད་ཅི་བྱུང་བ་ལྟེ་དོ་རྗེ་རྩྭ་གིས་མཚན་པ་ལ་ཐི་མ་བས་ཅུ་
ཁམས་ཐམས་ཅད་བྱུང་སྟེ་ལུས་དགྱི་ལ་གྱི་ལྷ་ཚོགས་རྣམས་ཚིམ་པར་བསམས་ལ་ཟ་བར་བྱའོ། །བཞི་པ་རྗེས་ཀྱི་ལས་རིམ་མཐར་དབྱུང་བ་ནི། སྲིན་སྟེག་བྱ་བ། ཚོགས་དང་གཏོར་མ་གཏོང་བ། དགྱི་ལ་འཁོར་བ་སྐྱུ་བ། མཚམས་དགོལ་བ། སྲོན་ལམ་གདབ་པ། བཀྲ་ཤིས་བརྗོད་པ་རྣམས་ཏེ། སྐྱུ་བ་
ཁོག་ནས་ཇི་ལྟར་འབྱུང་བ་བཞིན་མཐར་དབྱུང་ཞིང་། ཚོགས་འཐུང་བྱས་པར་བྱ་བའི་སྲིར་སུན་སུམ་ཚོགས་པའི་དགའ་སྟོན་ཆེན་པོས་སྟོགས་དུས་ཀྱི་ཉུང་ཉུང་གོ་ལེགས་ཀྱིས་སྐང་བས་ཡོངས་སུ་བྱུང་བར་བྱའོ། །ཞར་བྱུང་འཕྲོས་དོན་དུ་སྐབས་འགའ་ཞིག་གི་ཚེ་སྲོས་མེད་དཔའ་བོ་གཅིག་སྐྱུ་བ་བྱེད་པར་འདོད་
ན། སྲིར་བའི་ཚོགས་ནས་བཅུམས་སྲོན་འགྲོའི་རིགས་རྒྱས་པ་མི་དགོས་པས་དཀར་བགོགས་བཏང་། རྒྱལ་ཐོ་སྟོགས་བསྐྱུས་འཇུག། སྐྱུང་འཁོར་མཚམས་གཅོད་རྒྱན་བཀོད་ཙམ་བྱས་ཏེ་བསྟེན་སྐྱུ་བ་དངོས་ལ་འཇུག། །བསྟེན་རྒྱན་མི་འགྲུབ་པ་ཙམ་ལས་འདོན་བྱ་ལག་ལེན་གྱི་གཞུང་གོང་སྲོས་ལྟར་ལ་སུན་
བཞིར་བཙད། ཉུ་ལེ་བསྐྱུང་བ། བྱིན་འབེབས། རྗེས་དངོས་གྲུབ་སྐྱུང་བ་ཙམ་ལས་སྐྱུ་བ་ཁོག་ཚང་བ་སྲིར་མི་དགོས་པའང་ཤེས་པར་བྱའོ། །སྲི་དོན་བདུན་པ་འབྲས་བུ་ཇི་ལྟར་ཐོ་བ་ཚུལ་ནི། ཅུ་རྒྱུད་ལས། རྐང་ཅིག་ཕྱག་སྐྱུང་བ་སྟེན་པ་ཡིས། །ཚེ་རིང་ནད་མེད་བདེ་བ་དང་། །ལང་ཚོ་ཁ་དོག་སྟོབས་དང་
གཟི། །འཕེལ་ཞིང་དབང་བོ་རིག་པ་གསལ། །མཁའ་ལ་འགྲོ་ཞིང་ཕ་རོལ་གྱི། །རུས་སྟོབས་རུས་པས་མི་ཚུགས་ཤིང་། །ཀུན་གྱིས་བཀུར་སྲིའི་འོས་སུ་འགྱུར། །ཞེས་དང་། བམ་བརྒྱད་ལས། བཞི་བརྒྱ་ཅུ་བཞིའི་ནད་རྣམས་སེལ། །མདོག་ནི་བཅུ་དྲུག་གཞོན་རུ་འབྲ། །མདོན་ཤེས་ལྷ་དང་ལྷན་པར་

གྲུང་། ཞེས་སོགས་གནས་སྐབས་ཀྱི་ཡོན་ཏན་དུ་མ་དང་། མཐར་ཐུག་གི་ཡན་ཡོན་ནི་ལྟར་ཐོབ་པའི་ཚུལ། རྒྱུད་ལས། འདི་གྲུབ་རྒྱལ་སྐྱེས་དམ་པར་འགྲུང། ཡོན་ཏན་མཚོག་འབྲས་ཡོངས་སུ་རྫོགས། ཞེས་གསུངས་པའི་དོན་ཨོ་རྒྱུ་ཚེན་པོའི་དོ་རྗེའི་གསུང་གིས་རྒྱས་པར་བཀའ་ལ་བ། བདེ་གཤེགས་
 མ་ལུས་མཚོད་པའི་རྗེས། །སྤྲུལ་ཡི་དམ་སྤྲུང་པའི་ཚི། །མཁའ་འགོ་ཀུན་གྱི་སྤྲིང་བྲག་ཡིན། །ཟོས་པས་ཡོན་ཏན་བརྗོད་མི་ལངས། །སངས་རྒྱས་སྤྱུ་ལཱའི་ཡོན་ཏན་ཐོབ། །སྤྱི་ལྟར་ལུས་ཀྱི་ནད་གདོན་འཛོམས། །ནང་དུ་ཉོན་མོངས་དུག་ལྡ་འདག །དམ་ཚིག་ཉམས་ཆག་ཐམས་ཅད་སྐོང་། །གསང་བ་
 རང་བྱུང་ཡི་ཤེས་ཉོགས། །ཉན་ཐོས་རང་སངས་རྒྱས་རྣམས་ཀྱིས། །ཟོས་པས་ས་བཅུ་ལོན་ནས་ཀྱང་། །ཐེག་ཚེན་བྱང་སེམས་ཚེན་པོར་འགྲུང། །སྤྲུལ་མཚོད་ན་བྱིན་རྒྱབས་འཇུག །ཡི་དམ་མཚོད་ན་དངོས་གྲུབ་སྟེ། །བདེ་གཤེགས་མཚོད་ན་ཐུགས་རྗེ་འབྱུང་། །མཁའ་འགོ་མཚོད་ན་ལུང་ཡང་སྟོན། །
 རྣལ་འབྱོར་པའམ་སུས་ཟོས་ཀྱང་། །སྤྱི་ཡི་ནད་གདོན་སྤིག་སྤྱི་བྱུང་། །ནང་གི་བསྐྱེད་རིམ་ཉིང་འཛིན་གསལ། །གསང་བ་རང་རིག་ཚོས་སྤྲུང་ཉོགས། །ཉམས་དང་ལྷག་ཆད་མ་ལུས་སྐོང་། །འཆང་བས་དུས་མིན་འཚི་བ་བསྐྱོག །གདུག་པའི་དུག་ཀྱང་གཞིལ་བར་རུས། །ལྷུག་པས་ནད་གདོན་མ་ལུས་
 སེལ། །བསྐྱེགས་ན་གདོན་བགོགས་ཐམས་ཅད་སྐོང། །འདི་ཉིད་རྒྱབ་པའི་གནས་དེ་ཡང་། །དུར་བྱོད་བསེལ་བའི་ཚལ་དང་མཚུངས། །དཔའ་བོ་མཁའ་འགོ་ཐམས་ཅད་འདུ། །ས་ཕྱོགས་བྱིན་དང་ལྡན་པར་འགྲུང། །ཆར་རྒྱུ་འབེབས་ཤིང་ལོ་ལྷུགས་ལེགས། །གར་རྒྱབ་པ་ཡི་གནས་དེ་ལྟ། །སུ་བསྐྱེད་
 མི་རྣམས་ཉིང་འཛིན་འཆར། །ནམ་ཞིག་ཚེ་ཡི་དུས་བྱས་ཚེ། །ཕོ་མོ་བཟང་ངན་མེད་པ་ལྟ། །རིག་པ་འཛིན་པའི་ས་ལ་གནས། །དེ་སྤྱིར་མཚོག་གི་དམ་རྗེས་སོ། །ཞེས་གསུངས་པ་ལྟར། འཛིག་རྟེན་དང་འཛིག་རྟེན་ལས་འདས་པའི་དངོས་གྲུབ་རྒྱ་མཚོ་ལ་དབང་འབྱོར་བས་དོན་གཉིས་ཀྱི་འབྲས་བུ་ལུ་ལུ་

ཨ

༄༅། །སུམ་ཚོགས་པ་བདེ་སླག་ཏུ་འགྲུབ་པར་གདོན་མི་ཟ་བ་ཡིན་ནོ། །གྲོལ་བ་བཞི་ལྟན་ངོ་མཚར་སྤོན་ལས་སྤུལ། །བདེ་ཆེན་ངོ་རྗེའི་དམ་ཚིག་རྣམས་ཀྱི་མཚོག། །འཚི་མེད་བདུད་རྩིའི་བརྩུད་དུ་ལེན་པའི་ཐབས། །སྐལ་བཟང་རིག་པ་འཛིན་པའི་དཔལ་དུ་བྱེས། །འདི་ལས་གདུལ་བྱ་མཐའ་ཡས་རབ་སྤོན་ཏེ། །བཀའ་འདུས་རིག་འཛིན་རྒྱ་མཚོའི་ཚོམ་སུར་ལོང་། །ལྷུན་གྲུབ་སྤོན་ལས་རྟག་བྱུང་དགེ་ལེགས་ཀྱི། །སྣང་བ་དམ་པས་ས་གསུམ་མཛེས་གྱུར་ཅིག། །དེ་ལྟར་དཔལ་བཀའ་འདུས་ཀྱི་མཚོག་གི་སྤོན་ལས་དམ་རྣམས་བདུད་རྩིའི་རྒྱུབ་ཐབས་བདེ་ཆེན་གྲུབ་པའི་བརྩུད་ལེན་ཞེས་བྱ་བ་འདི་ནི། །ལམ་འདིའི་སྤོན་ལས་ཀྱི་སློབ་འཚུབ་གཏུན་པ་མེད་པར་དབྱེ་བའི་སྤོན་གཏེར་གཏུན་པའི་དགོངས་པ་མ་འབྲུལ་བར་དག་འདོན་སོགས་ཁ་སྐོང་དུ་འོས་པ་རྣམས་རིགས་མཐུན་གྱི་གཏེར་ཁ་ལས་སློབ་པའི་མན་དག་མཁས་གྲུབ་སྤྱོད་མའི་སྤྱུག་བཞེས་མཐོང་བརྒྱུད་གྱིས་གཏུན་ལ་ཐབས་ཏེ། །རྒྱལ་ཁམས་པ་འཛིགས་བྲལ་ཡེ་ཤེས་ངོ་རྗེས་རང་ལོ་ཞེ་བདུན་དུ་སོན་པ་རྣམས་འགྱུར་ལྷུགས་རྟག་གི་ལོ་མགོ་ལྷའི་ཡར་ངོའི་ཚེས་བཅོ་ལྔ་ལ་སུ་ཚུ་རིག་འཛིན་དགའ་ཚལ་གྱི་བསྟོན་གནས་སུ་སྤྱུར་བའི་ཡི་གེ་པ་ནི་སྤྱུགས་བན་ཡེ་ཤེས་ཚོས་ལྟན་གྱིས་བགྱིས་པའོ། །འདིས་ཀྱང་གྲོལ་བ་བཞིའི་སྤོན་ལས་འདོད་རྒྱུར་འཛོལ་བའི་རྒྱུར་གྱུར་ཅིག། །སམ་དུ་མཛུ་ལོ། །།

བཅོད་རྒྱུད་ལྟར།